ትምህርተ ሃይማኖት ርትዕት

በኢትዮጵያ ኦርቶዶክስ ተዋሕዶ ቤተ ክርስቲያን በሰንበት ትምህርት ቤቶች ማደራጃ መምሪያ ማኅበረ ቅዱሳን ትምህርት ክፍል በየሰንበት ትምህርት ቤቶች ለሚማሩ የከፍተኛ ትምህርት ተቋማት ማስተማሪያ የተዘጋጀ

*ሙ*ስከረም 1993 ዓ.ም

ርእስ

መግቢያ

1. ትምህርተ ሃይማኖት ርትዕት

መማቢያ

- የክርስትና እምነት መሠረተ ትምህርት
- ምሥጢሬ ኩነት አምሳካዊ
- ፍተረተ ዓለምና የፈጣሪ ሠራዒ መጋቢነት
- የሰው ልጅ ተልዋሮና ኑሮው
- ተስፋ ድኅነት፣ ድኅነት፣ ምሥጢረ ድኅነት ምክንያተ ድኅነት
- ድኅነት በዘመነ ብሉይና በዘመነ ሐዲስ
- የአምነትና የአምልኮ ቀኖና አፌጻጸም በብሉይና በሐዲስ ኪዳን
- አምስቱ አሪጣደ ምሥጢራት
- ክርስቶስና ቤተ ክርስቲያን
- ስለ ክርስትና እምነት የተከፈለ መሥዋዕትነት በዘመነ ሐዋርያት፣ በዘመነ ሰማዕታት፣ በዘመነ ሊቃውንት
- ነገሬ ማርያምና ነገሬ ቅዱሳን

2. ሰባቱ ምሥጢራተ ቤተ ክርስቲያን

- ምሥጢሬ ተምቀት
- ምሥጢሬ ሜሮን
- ምሥጢሬ ቁርባን
- ምሥጢሬ ክህነት
- ምሥጢረ ንስሐ
- ምሥጢሬ ቀንዲል
- ምሥጢሬ ተክሊል

3. የቤተ ክርስቲያን ታሪክ

- የቤተ ክርስቲያን አመሠራረት
- ዘመነ መናፍቃን
- የኢትዮጵያ ኦርቶዶክስ ተዋሕዶ ቤተ ክርስቲያን ታሪክ

4. ሥርዓተ ቤተ ክርስቲያን

- የቤተ ክርስቲያን አተካከልና አሠራር
- ሥርዓተ ተምቀት
- ሥርዓተ ሜሮን
- ሥርዓተ ቁርባን
- ሥርዓተ ንስሐ
- ሥርዓተ ክህነት
- ሥርዓተ ተክሊል

5. የስብከት ዘዴ

- ለሰባኪው የሚያስፈልገው
- የስብከት ዓይነቶች
- ስብከት የሚሰጥባቸው ቦታዎች
- ለተለያዩ ምእመናን የሚሰጡ ስብከቶች
- ስብክትና ፖለቲካ
- ስብከትና ኦርቶዶክሳዊ ጠባዩ
- በዕድሜ ደረጃ ከፋፍሎ ማስተማር

በስመ አብ ወወልድ ወመንፈስ ቅዱስ አሐዱ አምሳክ አሜን

organ, g

ለመንፈሳዊም ሆነ ለሥጋዊው ጥበብ መጻሕፍት ከፍ ያለ ድርሻ ያበረክታሉ። ሰዎች ከበነው የሚተባበሩበትን፣ ከክፉው የሚርቁበትን የዕለት ተግቦራቸውን የሚያከናውኑበትን ምሥጢር ይገልጣሉ፣ ያስረዳሉ። በመሆኑም አንዳንድ የነገረ ሃይማኖት ሊቃውንት መጻሕፍትን «መንገድ አመልካቾች» በማለት ይጠሯቸዋል።

የጥንት አባቶቻችንም ይህን በመረዳት መንፈሳዊና ሥጋዊ ተበብ የሚያስጨብጡ መጻሕፍትን በብዙ ድካም ብራና ፍቀው፣ቀለም በተብጠው ጽፈው አቆይተውልናል። ይህም አባቶቻችን ከእግዚአብሔር ያገኙትን ሃይማኖት፣ ተበብ እንድንይዝ አድርንናል። ቅደስት ቤተ ክርስቲያናችንንም የመጻሕፍት ማኅደር ለመሆን አስችሏታል።

መጽሐፍ ማዘጋጀት ብዙ ድካምና ውጣ ውረድ ያለበት ቢሆንም «በቃል ያለ ይረሳል በመጽሐፍ ያለ ይወረሳል» እንዲሉ ሊቃውንት በጉባኤያቸው ያስተማሩት ትምርት ሳይጠፋ ሳይቆንጸል ለልጆቻቸው እንዲደርስ በማሰብ ጸሐፊ አዘጋጅተው አስጽፈው ለዛሬው ትውልድ አቆይተዋል። አሁን ያሉ አባቶቻችንም ይህንኑ ተግባር በማከናወን ላይ ይገኛሉ።

ማኅበረ ቅዱሳንም በአሁኑ ጊዜ ቤተ ክርስቲያናችን ያሏት ሊቃውንት በተለያዩ ጊዜያት የሚያስተምሩት ትምህርት ለምእመናን እንዲዳረስ፣ ለመጪው ትውልድ እንዲተሳለፍ በማለት መምህራን በቃል ያስተማሩትን፣ በአንዳንድ ሽቶች ያሰፈሩትን በማሰባሰብ በመጻሕፍት መልክ እንዲቀርብ በማድረግ ሳይ ይገኛል። ይህ ትምህርተ ሃይማኖት ርትዕት የተባለው መጽሐፍ ከሳይ እንደተጠቀሰው ሊቃውንተ ቤተ ክርስቲያን በካህናት ማሰልጠኛዎች፣ በሰንበት ት/ቤቶች፣ በከፍተኛ ትምህርት ተቋማት መንፈሳዊ ጉባኤያት ያስተማሩት ትምህርት ውጤት ነው።

በዚህ መጽሐፍ የተካተቱት ትምህርቶች አብዛኛዎቹ በተለያዩ መምህራን በሽት መልክ የቀረቡ ነበሩ። በመሆኑም ለአያያዝ የማይመቹ፣ ለጉዳት የተጋለጡና ረጅም ጊዜ ለማቆየትና ከትውልድ ወደ ትውልድ ለማስተላለፍ የማይመቹ ናቸው። ሽቶቹንም በጊዜው እያባዙ አገልግሎት ላይ እንዲውሉ ማድረጉ ለከፍተኛ የገንዘብ፣ የጊዜና የጉልበት መባከን የሚዳርጉ ናቸው። እንዚህን ችግሮች ለመቅረፍ፣ የሊቃውንቱ ትምህርት በትምህርታቸው እንዲተላለፍና መጪው ትውልድ ቀደምት አባቶቹን በትምህርታቸው እንዲያውቅ ለማድረግ ትምህርቶቹን በጽሑፍ መልክ ማቅረቡ ታላቅ አስተዋጽዖ አለው።

ማኅበረ ቅዱሳን ዓላማ አድርን የተነሳው የከፍተኛ ትምህርት ተቋማት ተማሪዎችን ነገረ ሃይማኖትንና፣ ሥርዓተ ቤተ ክርስቲያናቸውን ከማሳወቅ አንፃር ይህ መጽሐፍ ለተቋማቱ በማስተማርያነት መልክ የቀረበ ነው። በመሆኑም በሁሉም ተቋማት በሚገኙ መንፈሳዋ ጉባኤያት መስጠት ያለበቸውን ትምህርቶች የካተተ በመሆኑ ተማሪዎቹ ተመርቀው ሲወጡ ስለ ነገረ ሃይማኖታቸው አንድ ዓይነት ግንዛቤ እንዲኖራቸው ያደርጋል።

መጽሐፉ ትምህርተ ሃይጣኖት ርትዕት፣ ሰባቱ ምሥጢራተ ቤተ ክርስቲያን፣ የቤተ ክርስቲያን ታሪክ፣ ሥርዓተ ቤተ ክርስቲያንና የስብከት ዘዴ የሚሉ ትምህርቶችን በውስጡ ያካተተ ነው። በመጽሐፉ ውስጥ ከተካተቱ ትምህርቶች መካከል አንዳንዶቹ በሌሎች ሊቃውንት በመጽሐፍ መልክ የቀረቡ ቢሆንም በሁሉም ቦታ ያሉ ተማሪዎች የሚያገጇቸው በመሆኑና ለማስተማርያነትም ጉልህ ድርሻ ያላቸው በመሆኑ በከፌል በሚያዘጋጃቸው የተለያዩ ሥልጠናዎች ተገኝተው በማስልጠን፣ ከመጽሕፍቶቻቸውም በከፌል ወስደን በዚህ መጽሐፍ አካተን እንድናሳትም የተባበሩንን መልአከ ታቦር ተሾመ ዘሪሁን የጠ/ቤተ ክህነት ም/ዋና ሥራ አሥኪያጅ፣ ብፁዕ አቡነ ጎርጎርዮስ ቀጻማዊ፣ ሊቀካህናት ክንፌ ገብርኤል አልታየን በልዑል እግዚአብሔር ስም እናመስግናቸዋለን። በተለያዩ ቦታ የምትገኙ የቤተ ክርስቲያን ልጆችም ውድና ብርቅ የሆኑ አባቶቻችን በብዙ ጥረትና ድካም አዘጋጅተዋቸው የቀሩትን ትምርቶች በማስባሰብ ከሚመለከተው አካል ጋር በመነጋገር የሚታተምበትንና ለትውልዱ አገልግሎት የሚሰጡበትን መንገድ እንድታመቻቹ አደራ እንላለን።

ሬድኤተ እግዚአብሔር አይለየን።

ትምህርተ ሃይማኖት ርትዕት

በመልአከ ታቦር ተሾመ ዘሪሁን የሐ/ቤተ ክርህነት ም/ዋና ሥራ አሥኪ*ያ*ጅ

myn g

«ወዘእንበለ ተአምኖስ ኢይትከሃል *ያሥምርዎ፤ ያ*ለ እምነት እግዚአብሔርን ማስደሰት አይቻልም» *ዕብ*.11÷6

በአርአያ እግዚአብሔር የተፈጠረው የሰው ልጅ ከፈጣሪው ጋር ያለው ግንኙነት የአባትና ልጅ ያህል ወይም ከዚያ በሳይ ቅርበት ያለው ከእግዚአብሔር ጋር ለመኖርና እግዚአብሔርን ለማስደሰት የሚቻለውም በእምነት እንደሆነ ቅዱስ መጽሐፍ ይናገራል። ከዚያም በምን ዓይነት እምነት እግዚአብሔርን ማስደሰት እንደሚቻል ከራሱ ከቅዱስ መጽሐፍ ቃልና እንዲሁም ከዘመነ ብሉይና ከዘመነ ሐዲስ ቅዱሳን ምእመናን ሕይወት ሁሉንም ዓይነት ትምህርት ማግኘት ይቻላል።

የክርስትና እምነት የእግዚአብሔር ወዳጅነቱ ከተመሰከረለት ከአብርሃም እምነት የቀጠለ ትክክለኛ ሃይማኖት ስለሆነ በእምነትና በምግባር አብርሃምን መስሎና አህሎ በመኖር እግዚአብሔርን ማስደሰት የሚቻለው በዚህ እምነት ነው። ለዚህ እምነት መሠረቱ ብሉይ ኪዳን ስለሆነ ትምህርተ «ክርስትናን» ከሥር መሠረቱ ጀምሮ መማር የሚቻለው ከብሉይ ኪዳን መነሣት ሲቻል ነው።

የክርስትና እምነት መሠረተ ትምህርት

የሰው ልጅ ስለ እግዚአብሔር ኑባሬ ያለው ዕውቀት ፍጹምነት

በመሥረቱ ዓለም በራሱ የተገኘና በራሱ የሚኖር ወይም ያለ አስገኝ በራሱ የተገኘና ያለሥራዒና መጋቢ በራሱ የሚኖር ሥነ ፍጥረት አይደለም፤ ለተፈጥሮው አስገኝ ለኑሮው ሥራዒ መጋቢ፣ ለጉዞው መነሻና መድረሻ አለው። ከባሕር ወለል በሳይ በተን መልክ ወደ አየር የወጣ ውኃ በዝናም መልክ ተመልሶ ወደ ምድር እንደሚወርድና ከዚያም ወንዝ ፈዋሮ ወደ ባሕር ወለል እንደሚጓዝ የሰው ልጅም እንዲሁ መነሻው መድረሻው የሆነ ተጓዥ እንደሆነ በቃለ እግዚአብሔር ምስክርነትና በአምነት ማወቅ ይቻላል። የማያውቅም ይህን ሲያውቅ ይገባል። ለዚህ ዕውቀትና እምነት ታዲያ ሥር መሠረቱ በቅድሚያ ለሚያየውም ሆነ የማይታየው ዓለም ፈጣሪና ሠራዲ መጋቢ እንደ አለው ማወቅና ማመን ነው።

የዕውቀት ምንጭ ሥነ ፍጥርት

ስለ ሥንፍተረት የሃይጣኖት ትምህርት ቤትነት ማስረጃ ተቀስ	«ወዘሰ ኢያስተርኢ እግዚአብሔር እምፍጥረተ ዓለም፣ ይትዐወቅ በፍጥረቱ ለፍጥረቱ = ከፍጥረተ ዓለም ጀምሮ ታይቶ የማይታወቅ እግዚአብሔር በፍጥረቱ ለፍጥረቱ ይታወቃል።» ሮሜ.1÷ 21
«እንስሶችን ጠይቅ ያስተምሩሃል፤ የሰማይንም ወፎች ጠይቅ፣ ይንግሩሃል፤ ወይም ለምድር ተናገር፤ እስዋም ታስተምርሃለች፤ የባሕርም ዓሦች ይንግሩሃል፤ የእግዚአብሔር እጅ ይህን እንደ አደረገ። ከእንዚህ ሁሉ የማያውቅ ማነውን የሕያዋን ነፍስ ሁሉ፣ የሰውም ሁሉ ነፍስ በእጃ ናት» ዮሐ.12÷7-10።	
	«ከዚህም ሁሉ <i>ጋር መ</i> ልካም ሥራ እየሥራ፣ ከሰማይም ዝናምን፣ ፍሬ የሚሆንበትንም ወራት ሲሰጠን፣ ልባችንንም በደስታ ሲሞላው ራሱን ያለ ምስክር አልተወም::» የሐዋ.14÷17::
ልጅ እንዲህ ግልጽ በማድረጉ ሥነ ፍተረት ለፈሳ	የሚዳሰስ ሥራው የሚታይና የሚዳሰስ ያህል ራሱን ለሰው የህን ህልውና እውንነት አስተማማኝ የዕውቀት ምንጭ ሆኖ ውና በአምሳሉ ከፈጠረው የሰው ልጅ ጋር ቃል ለቃል
ስለ ሰውና እግዚአብሔር የቃል ለቃል ንግግር ማስረጃ ጥቅስ፤	« እግዚአብሔር አምሳክም ሰውን እንዲህ ሲል አዘዘው÷ ከግነት ፍሬ ሁሉ ተበሳለህ፤ ነገር ግን መልካምና ክፉን ከምታሳውቀው ዛፍ አትብሳ፤ ከእርስዋ በበሳህ ቀን ሞትን ትሞታለህና» ዘፍ.2÷16
«እግዚአብሔርም ኖኅንና ልጆቹን ባረካቸው፣ እንዲህም አላቸው÷ ብዙ፣ ተባዙ፣ ምድርንም	

ሙሏት::» ዘፍ.9÷1	
	«እግዚአብሔርም አብርሃምን አለው፣ ታሳቅ ሕዝብ
	አደርግሃለሁ፤ ሕባርክሃለሁ፤ ለበረከትም ሁን።»
	ዘፍ12÷1።
«እግዚአብሔርም ሙሴን አለው፤ እኔ	
«እግዚአብሔርም ምሴን አለው፤ እኔ እግዚአብሔር ነኝ፤ ለአብርሃም፣ ለይስሐቅና	
ለያሪቆብ ሁሉን እንደሚችል አምሳክ ተገለጥሁ፤	
ነገር ግን ስሜ እግዚአብሔር አልታወቀሳቸውም	
ነበር።» ዘጸ.6÷2።	«እግዚአብሔርም ሰው ከባልንጀራው <i>ጋ</i> ር እንደ <i>ሚነጋገር</i>
	ፊት ለፊት ከሙሴ <i>ጋር ይነጋገር ነ</i> በር።» ዘጸ.33÷11።
	מיז וומיז וויים אל אליל אוריים וועריא וועריא וועריא וועריא וועריא וועריא וועריא
«እርሱም አለ÷ ቃሌን ስሙ፤ በመካከሳችሁ ነቢይ ቢኖር እኔ እግዚአብሔር በራእይ እገለዋለታለሁ፣	
ቢናር ለኔ ለንዚለግሔር በራለይ ለገለፕለታለው፣ ወይም በሕልም አን <i>ጋግ</i> ረዋስሁ፣ ባሪያዬ ሙሴ ግን	
እንዲህ አይደለም፤ እሱ በቤቴ ሁሉ የታመነ ነው።	
H*.12÷6-8::	m= 0010- 00 top, 0 h 1 h 1 poma 011 p.Co.10
-	ም፣ በገሃድ ያደረገው የቃል ለቃል ንግግር የህልውናውነን
	ሔርን ማወቅ ከሰው አእምሮ በሳይ የሆነበት ጊዜ የለም።
በእግዚአብሔር መስተናግርነት የተነገሩና	የተጻፉ ቅዱሳት መጻሕፍት የምስክርነት ቃል
«ሰማይትን የፈጠረና የሠራ፣ ምድርንና በውስጧ ይስውን	
ያጸና፣በአርስዋ ስሚኖር ሕዝብ አስትንፋስን፣ ስሚንቀሳቀሰውም መንፈስ የሚሰፕ አምሳክ እግዚአብሔር	
ሕንዲህ ይሳል::» ኢሳ.42÷5::	
	«ዓለም በእግዚአብሔር ቃል እንደተፈጠረ፤ ይህ
	የሚታየውም ከሚታይ እንዳልሆነ በእምነት
	እናውቃለን።» <i>ዕ</i> ብ.11÷2።
«ዓስሙንና በአሱ የስውን ሁሱ የፈጠረ አምሳክ አሱ	
የሰማይና የምድር ጌታ ነውና የሰው	
ሁሱንም ሰሁሱ ይሰጣልና አንዳች አንደሚንድሰው በሰው	
እጅ	
ከአንድ ፈጠረ፤ የተወሰኑ ዘመናትንና ስሚኖሩበት	
ሥፍራም ዳርቻን	
በክርሱ ሕያዋን ነንና አንንቀሳቀሳስን፤ አንኖራስንም፡፡» የሐዋ.17÷24-29፡፡	
	«ከዚህ ከንቱ ነገር ሰማይና ምድርን ባሕሩንና በእርሱ
	ያለውን ሁሉ ወደፌጠረ ወደሕያው እግዚአብሔር ዘወር
	ትሉ ዘንድ ወንግልን እንሰብካለን። የሐዋ.14÷15-17።

«አንተ ግን በተማርክበት ነገር ጸንተህ ኑር፤ ከማን አንደ ተማርከው ታውቃስህና፤ ከሕፃንነትህ ጀምሮ ክርስቶስ ኢየሱስን በማመን መዳን የሚገኝበትን ጥበብ ሲሰጡህ የሚችሱትን ቅዱሳት መጻሕፍትን አውቀሃልና- የአግዚአብሔር መንፈስ ያስበት መጽሐፍ ሁሱ ስትምህርትና ስተግሣጽ፤ ልብንም ስማቅናት፤ በጽድቅም ሳስው ምክር ደግሞ ይጠቅማል።» 2ኛ ጢሞ.3÷14-17።		
	«ወደ እግዚአብሔር የሚደርስ /በሕግ በአምልኮ ወደ	
	እግዚአብሔር የሚቀርብ ሰው/ እግዚአብሔር እንዳለና	
	ለሚፈልጉትም ዋ <i>ጋን እንደሚ</i> ሰጥ <i>ያምን ዘንድ</i>	
	ያስፈል <i>ጋ</i> ል።» <i>ዕብ</i> .11÷6።	
«ሕርሱን ሳታዩት ትወዱታሳችሁ፤ ሕሁንም ምንም ባታዩት በሕርሱ ሕምናችሁ የሕምነታችሁን ፍጻሜ፣ ሕርሱም የነፍሳችሁን መዳን ሕየተቀበሳችሁ የማይነገር ክብር በሞሳበት ሐሴት ደስ ይሳችቷል።» 1&ፕ.1÷8-10።		
የቅዱስ <i>መ</i> ጽሐፍ <i>ቃ</i> ል ለእግዚአብሔር ህልውና ብቻ ሳይሆን ለፌጣሪንቱ <i>ሥራዒ </i>		
ምስክር ስለሆነ በታማኝ ምስክርነቱ ለዘለዓለም ጸንቶ	ይኖራል።	
በደኃራዊ ዘመን ሰው የሆነው	የወልደ እግዚአብሔር አምሳካዊ ቃል	
	«ከአብ በቀር ወልድን የሚያውቅ የለም፣ ከወልድም	
	በቀርና ወልድ ለገልተለት ከሚፌቅድ በቀር አብን	
	የሚያውቅ የለም፡፡» ማቴ.11÷27፡፡	
እግዚአብሔር በልጁ ራሱን ስለመግለሙ ማስረጃ ጥቅስ		
«ከተንት ጀምሮ እግዚአብሔር በብዙ ኅበረ ትንቢትና በብዙ ኅብረ አምሳል ለአባቶቻችን በነቢያት ተናግሮ በዚህ ዘመን ደግሞ ሁሉን ወራሽ በአደረገውና ዓለማትን በፌጠረበት በልጁ ለእኛ ተናገረን።» ዕብ.1÷1-3።		
	«የሰጠኸኝ ሁሉ ከአንተ እንደሆነ ያውቃሉ፤ የሰጠኸኝን ቃል	
	ሰጥቻቸዋስሁና፤ አነሱም ተቀበሱት፤ ከአንተም ዘንድ አንደ	
	መጣሁ በአውነት አወቁ፤ አንተም አንደሳክኸኝ አመኑ፡:»	
	ዮሐ.17÷8-9።	
«መቼም ቢሆን እግዚአብሔርን ያየው አንድስ እንኳ የለም፤ በአባቱ ዕቅፍ ያለ አንድ ልጁ እሱ ገለጠው እንጂ።» ዮሐ.1÷18።		
በዚህ ሁሉ ምስክርንት እግዚአብሔር ራሱን	<i>ግ</i> ልጽ ያደረገ አምሳክ ስለሆነ ከሆነ ጀምሮ የሰው ልጅ	
ለራሱም ሆነ ለሴሳው ሥነ ፍጥሬት አንድ ፈጣሪና ሥ ራዲ <i>ሞጋ</i> ቢ እንደአለው ያውቃል። በማወቁም ለዚህ		
እው ነተ ኛ አምሳክ አምልኮቱን ሲገልጽ ኑሯል፤ ይኖራልም።		

ምሥጢሪ ኩነት አምሳካዊ አካሳዊ ምሥጢሪ ኩነት

አግዚአብሔር መንፈስ ነው /ዮሐ.4÷24/፡፡ በመሆኑም የሚታይና የሚዳሰስ አምላክ አይደለም፡፡ ከአካሉ ርቀት የተነሣ ከቶ በአይታና በዳበሳ ህልውናውን ለማረጋገጥ አይቻልም፡፡ እንዲህ ስለሆነ ደግሞ ከሳይ እንደተገለጸው በሚዳሰስ ሥራውና በሚሰማ ቃሉ ራሱን ግልጽ ያደረገ ስለሆነ ህልውናው ከሰው የተሰወረ አይደለም፡፡ በመሆኑም ቅዱስ መጽሐፍ «ጨለማን መሰወሪያው አደረገ» /መዝ.16÷11/ በሚል ቃል ኀቡዕንቱን «እንወቅ» እናውቅም ዘንድ እግዚአብሔርን እንከተል፤ እንደወገግታም ተዘጋጅቶ እናገኘዋለን» /ሆሴ.6÷3/ የሚል ኃይለ ቃል ደግሞ ክሱትንቱን ይገልጣል፡፡ በዚህ መሠረት እግዚአብሔር ኀቡዕ ሲሆን ክሡት፤ ክሡት ሲሆን ኀቡዕ አምላክ እንደሆነ ይታመናል።

ከዚህም ጋር በተለይ ንጹሕ ልብ ሳሳቸው ሃይማኖተኞች ራሱን በይበልጥ ግልጥ እንደሚያደርግ ቅዱስ መጽሐፍ ይናገራል። ማቴ.5÷6። ሆኖም የልጣሪን ምሥጢሪ ኩነት ከዚህ ስፋትና ጥልቀት አልፎ ለመመራመር አቅሙ ከሰው አእምሮ በሳይ ስለሆነ የሰው ልጅ በአሳቡ የልለገውን ያህል ቢንጠራራ የዚህን ዕውቀት ጣራ መንካት አይችልም። ይህ ከሆነ ደግሞ የሰው ልጅ እንደ ፍጡርነቱ የታየውንና የተገለጠሉትን ያህል ተረድቶ ከአቅሙ በሳይ የሆነውን በአንክሮ የማያልፍ አማኒ ቢሆን አቅሙን አዋቂ በመሆኑ ይመሰገንበታል፤ አቅምን ማወቅ ሊቅነት እንጂ አሳዋቂነት አይሆንምና።

ባሕርያዊ ምሥጢሬ ኩንት

እግዚአብሔር በባሕርዩ:-

- ቅዱስ ዘሌ.19÷2፣ አሳ.6÷3 ፣1ጴጥ.1÷15
- **ጻድ**ቅ 1ሳሙ. 2÷2፣ 2ጠም.4÷8፣ ራዕ.16÷7
- ሁሉን ቻይ ዘፍ. 17÷1፣ 18÷14፣ ኢሳ.40÷26፣ ሉቃ.1÷37
- ሁሉን አዋቂ መዝ.24÷10፣ 38÷2፣ ኤሬ_ወ.4÷6
- በሁሉ ቦታ ምሉፅ መዝ.139÷6-11፣ ዮሐ.1÷9-11
- ዘለዓለማዊ መዝ.89÷1-3፣ ኢሳ.44÷6፣ ያል.1÷11
- ጥበበኛ መዝ.103÷24፣ ሮሜ.11÷33

-ቸር፣መሐሪ፣ ይቅር ባይ- ሰቆ.ኤር.2÷22፣ መዝ.102÷8፣ ሮሜ.2÷4፣ ዮና.4÷2-11

- ፌታሂ በጽድቅ - ኢሳ.9÷1-5፣ 60÷10፣ ኤር.18÷8-12፣ 31÷36-38፣

ወዘተ. የሆነ አምሳክ ነው። ይህ ባሕርይ የእግዚአብሔር ልዩ ገንዘብ ቢሆንምበአርያውና አምሳሉ የፌጠረው ሰውም በጸጋ የሚታደለው ቅድስና፣ጽድቅ፣ከሃሊነት፣ሪውቀትና ተበብ፣ቸርነትና መሐሪነት ወዘተ አለ።

«እኔ ቅዱስ እንደሆንኩ እናንተም ቅዱሳን ሁኑ»ዘሴ 19÷2፣1ጴጥ.1÷15

አምሳካዊ ስየሜ

አግዚአብሔር ለባሕርዩና ግብሩ ተስማሚ የሆነ ስም ያለው አምሳክ ነው። ፈጣሪ ራሱን ለሰው ልጅ በቅድሚያ ግልጽ ያደረገው የከሃልነቱን ምሥጢር ስለሆነ /ዘጸ.6÷3/ በመጀመሪያ «ኤልሻዳይ/ኤልሻዳይ» /ከሃሊ/ በሚል ስም ራሱን ገለጠ። ዘፍ.16÷1፣ ሕዝ.10÷5።

ቀተሎም በባለሟሉ በሙሴ ቃል ስለ ስሙ ተጠይቆ በሰጠው መልስ

- ዘሃሎ ወይሄሎ /ሕህያ፣ ሸራህያ/ የነበረና የሚኖር
- «አምሳከ አብርሃም፣ አምሳከ ይስሐቅ፣ አምሳከ የዕቆብ» የሚሰው የተጸው9 ስም የዘስዓስም መጠሪያው እንዲሆን መፍቀዱን አረጋገጠ፡፡ ዘጸ.3÷14፡፡ ከዚያም በመቀጠል «<u>ይሆዋ</u>» ወይም «<u>ይህዌ</u>» የሚስውን ስመ -ተጸው9 ስሰው ልጅ ግልጽ ስሳደረገ በዚህ ታሳቅ ስም ሲጠራና ሲመስክ ይኖራል፡፡ ዘጸ.3÷2-6፣ 17÷15፡፡

«ይሆዋ» ወይም «ይህዌ» የሚለው ቃልወደ እግዝ ሲመለስ «አግዚአብሔር» በሚል ቃል ተተክቶ ይታያል። ይህ ቃል የዓለም ፈጣሪና ሥራዒ መጋቢ ከነባሕርዩና ግብሩ ማለት እሱነቱ በጠቅሳሳ ከነማንነቱና ምንነቱ የሚገለጽበት ታሳቅ ስያሜ ስለሆነ በአይሁድ ቤተ ክህነት በዓመት ውስጥ በተወሰነ የምህሳ ጊዜ፣ ያውም በሊቀ ካህናቱ ካልሆነ በቀር የማንኛውም ጊዜና ሰዓት በሚካሄድ የግልም ሆነ የማኅበር ጸሎት ላይ አይነሣም። በዚህ ፈንታ በዘወትር ጸሎት እግዚአብሔር የሚጠራው

- ሕምሳክ /ሕምሳኬ (ኤሎሄ / ኤሎሂም)

- **-** ጌታ /ጌታዬ (አደን/ አደኒ/አደናይ)
- ስዑስ (ኢሲዮን/ኤስ ኤሲዮን)

በሚል የተጸውያ ስም ነው። ከዚህም *ጋ*ር እንዚህን የተጸውያ ስሞች «እግዚአብሔር» /ያህዌ/ ከሚለው ዐቢይ ስም *ጋር በጣጣመር*

- ጌታ እግዚስብሔር መዝ.7÷1፣ ሕዝ.2÷4።
- ሰውስ አግዚአብሔር ዳን.6÷20፣ ዘፍ.14÷18-23።
- እግዚስብሔር አምሳክ HR.2÷4።

እያሉ መዋራት የታወቀ ልማደ መጽሐፍ ሆኖ ይታያል።

ከዚህ ላይ በጥልቀት ማስተዋል የሚያስፈልገው እግዚአብሔር በብሉይና በሐዲስ ኪዳን ሕዝብ የሚታወቀውና የሚጠራው ራሱ ለራሱ ባወጣው ስም መሆኑን ነው፡፡ በሰው የወጣለት ስያሜ ቢኖር እንኳ እግዚአብሔርነቱን ከነአምላካዊ ባሕርዩና ግብሩ የሚገልጥ እንጂ ከዚያ ውጭ ወይም ከዚያ ያነሰ ትርጉም ያለው አይደለም፤ ሊሆንም አይገባውም፡፡

ከዚህም ጋር ቅዱስ መጽሐፍ «አምሳክ ልጣሪ፣ ጌታ ከሃሲ፣ ሥራዒ መጋቢ፣ አዳኝ ልታሂ፣ ወዘተ...» በሚል ቃል አምሳካዊ ግብሩን፣ «ሕያው፣ ዘለዓለማዊ፣ የነበረና የሚኖር፣ ቸር፣ መሐሪ፣ ይቅር ባይ» ወዘተ... በሚል ሌሳ ቃል ደግሞ አምሳካዊ ባሕርዩን ሲገልጽ «አግዚአብሔር የሚለው ስያሜ ግን አሱንቱን ከነባሕርዩና ግብሩ የሚገልጽበት ቃል በመሆኑ ይህ ስም ለልጣሪ የመጨረሻው ስመ ተጸውዖ እንደሆነ ሁሉም ዓለም በየእምነቱ ያረጋግጣል። ስለሆነም በዚህ ስም አምልኮቱን ሲገልጽ ኑሯል፣ ይኖራልም።

ይህ እንዲህ ሲሆን ፈጣሪ በሰው ዘንድ የሚጠራበት ስያሜ ሁሉ እሱነቱን በትክክል ለመግለጽ ወይም ለመጥራት የማያስችል አናሳ ቃል እንደሆነ አድርገው የሚያስቡ ወገኖች መኖራቸው አልቀረም። ይህ አባባል እውነት ከሆነ እግዚአብሔር የሚመለከው እሱን እንደ እሱነቱ በትክክል ለመጥራት በማያስችል ስም ነው እንደማለት ሊሆን ነው። ለመሆኑ እሱ ራሱ ለራሱ ያወጣው ስም ራሱን እንደእሱነቱ ሊገልጥ እንደማይችል ማሰብም ሆነ መናገር እንዴት ይቻሳል? ይህ ከሆነማ አባባሉ ከእሱ በሳይ ስለእሱ አውቃለሁ ማለት ሊሆን ነው።

በሌላ አንጻር በእርግጥ ለሰው የሚነገር ቃል ሁሉ ለፈጣሪ ሲነገር የፈጣሪን ባሕርይና ግብር ለመግለጽ በቂ ቋንቋ ሳይሆን ይችላል። ለምሳሌ እግዚአብሔር በዓለም ሳይ ምሉሪ ሲሆን ቅዱስ መጽሐፍ ግን እንደውሱን ፍጡር «መጣ፣ ሂደ፣ ወጣ፣ ወረደ» ወዘተ... ሲል ይገኛል። ይህ ዓይነቱ ቋንቋ ታዲይ ሰውኛ እንጂ እግዚአብሔርኛ አይደለም።

ለምሳሌ ወንጌሳዊው ዮሐንስ ስለ ቃል ሥጋ መሆን ሲመሰክር «ብርሃን ወደ ዓለም መጣ» ካለ በኋላ «በዓለም ነበረ» ይላል። ዮሐ.1÷9። ወንጌሳዊው በዓለም ላይ ያለውን አምሳክ «መጣ» ሲል የተናገረውና «መጣ» ያለውን ደግሞ እንደገና መልሶ «በዓለም ነበረ» ያለው በመሳሳት አይደለም። ወንጌል የተሰበከው በሰውኛ ቋንቋ ስለሆን መጀመሪያ በዓለም ላይ ያለውን አምሳክ እንደውሱን ፍጡር «መጣ» አለ። በዓለም ላይ ምሉዕ እንደገና «በዓለም ነበረ» የሚል እግዚአብሔርኛ ቃል መልሶ አዳነው። «ንባብ ይገድላል፣ ትርጓሜ ግን ያድናል» /2ቆሮ.3÷6/ ተብሎ እንደተጻፌ ገድሎ ማዳንም ልማደ መጽሐፍ ስለሆን አያስተችም።

አሁንም ይህን የሞተ ንባብ ሕያው ለማድረግ ሲያስፌልግ «መጣ» የሚለውን ቃል «ታየ፣ ተገለጠ» ብሎ በመተርጎም ማዳን ያስፌልጋል። እግዚአብሔር በየትኛውም ዓለም ምሉሪ ስለሆነ «መጤ» ሊባል ከቶ አይገባውምና።

ከዚህ በተረፌ እግዚአብሔር የሚጠራበት ስያሜ እሱን እንደ እሱንቱ ለመጥራት በቂ አይደለም ማለት ለስሙ የሚሰጠውን ክብር ለሰው ልጅ በስም ያስተዋወቀው ራሱ እግዚአብሔር ስለሆነ ስለስሙ ብቃትና ፍጹምነት አዋቂው ራሱ ባለቤቱ እንጂ ሌላ ሊሆን አይችልም። ከእሱ በሳይ ስለእሱ አውቃለሁ ማለትም ትክክለኛ ዕውቀት አይሆንም።

ፍ**ተ**ሬተ *ዓ*ለምና ምሥጢሬ ተ**ፈ**ተሮ

<u> ፍተሬተ ዓለም</u>

«ፍጥረተ ዓለም» የሚለው ቃል ራሱ የፈጣሪን መኖር የማያመለክት ዓለም አቀፍ ቋንቋ ነው። በእርግጥ ዓለም የአንድ ብቸኛ ፈጣሪ ግሩም ድንቅ ሥራ መሆኑ ለሰው ልጅ ግልጽ የሆነው ከተፈጥሮ ጋር ስለሆነ የዚህ ትምህርት ዋና ዓላማም የዚህን አምሳካዊ ተግባር አፈጻጸም ለማዘከር እንጂ የአዲስ ዕውቀት ግኝት ለማስተዋወቅ አይደለም። ዓለም የተፈጠረው በተለያየ መልክና ጠባይ፣ መጠንና ቅርጽ እንደመሆኑ ሥነ ፍጥረት የፈጣሪን መኖር ብቻ ሳይሆን ከሃሊነቱን ጭምር የሚገልጽ ተአምራዊ ተግባር ነው። ይህንም በዓይን አይቶ መረዳት ስለሚቻል ብዙ ትውውቅ የሚያስፈልገው አይሆንም። በዚህ ዓይነት ጎብረ ተፈጥሮ የተገኘውን ዓለም በዝርዝር ለመግለጽ ከመሞከር ይልቅ «ሕያውና ግዑዝ፣ ረቂቅና ግዙፍ፣ ሰማያዊና ምድራዊ፣ ጊዜያዊና ዘለዓለማዊ» በሚል የጥቅል ስም ማስተዋወቅ የዓይንቱን ወይም የጎብሩን ብዛትና ምንነት በቀሳሉ ለመረዳት የሚያስችል ይሆናል።

ምሥጢሬ ተልተር

ሥነ ፍጥረት አሁን ያለውን ህልውና ያገኘው በሁለት *መንገ*ድ ሲሆን ይህም በትርጓሜ ቤት ዘይቤ

- እምጎበ አልቦ ጎበ ቦ
- ግብር አምግብር በመባል ይታወቃል::

-«<u>እምጎበ አልቦ ጎበ ቦ</u>» ማለት <u>ካለመኖር ወደ መኖር</u> ወይም «<u>ከኢምንት ወደምንት</u>» ወይም አስቀድሞ ካልተገኘ ነገር የተገኘ ማለት ነው። ይህ ዓለም እንዴት እንደተገኘ በዝርዝር ለመረዳትም የኦሪት ዘፍተረትን የመጀመሪያ ምዕራፍ መመልከት ይጠቅጣል። በተጨማሪም፡-

- «ዓስሞች በአግዚአብሔር ቃስ አንደተዘጋጁ፣ ይህ የሚታየውም ከሚታይ እንዳስሆነ በአምነት አንናገራስን። ዕብ.11÷3።
- «ስሱ ተናግሯስና ተፈጠሩ፣ ስሱ ከዘዘ፣ ጸኑም።» መዝ.32÷9 የሚሰውንና የመሳሰስውን ቃስ መጽሐፍ በመመልከት በዚህ በኩስ ያስውን የዕውቀት ከድማስ ማስፋት ይቻሳል።
 - <u>ግብር አም ግብር</u> ማስት ደግሞ አስቀድሞ ከተፈጠረ ነገር የተገኘ ማስት ነጡ።

የተፈጥሮ ስለምን

ዓለም እንዴት እንደተፈጠረ ለማዘከር ያህል ይህን ሐተታ ማድረግ እንዳስፈለገ ሁሉ ስለ ምንነቱም አዘክሮ ማለፍ እንዲሁ አስፈላጊ ይሆናል።

እግዚአብሔር ዓለምን የፈጠረው ለክብሩ መግለጫ እንደሆነ ቅዱስ መጽሐፍ ይናገራል። /ኢሳ.43÷7/። «ሰማያት የእግዚአብሔርን ክብር ይገልጣሉ» /መዝ.18÷1/ የሚለው ቃል የሚያረጋግጠው የዚህን ምሥጢር እውነትን ነው።

ቅዱስ ኤጲፋንዮስ «አክሲማሮስ» በተባለው መጽሐፉ «ብቸኛ የሆነው ቅድምናዬ በኃያልነቴና በከሃሊነቴ ይታወቅ ዘንድ ዓለምን ለመፍጠር እፌቅዳለሁ አልኩ» ሲል እግዚአብሔር ዓለምን የፌጠረው በእርግጥ ለክብሩ መግለጫ እንጂ ለመገልገያ እንዳልሆነ ማረጋገጥ የሚቻለውም እንደ አምሳክነቱና ፌጣሪነቱ መጠን እሱ የሁሉ ነገር ምንጭ ስለሆነ የፍጥረቱ የሚፌልገው ምንም ዓይነት ጥቅም ስለሌለ ነው።

ንብረተ ዓለምና የፈጣሪ ሥራዒ *መጋ*ቢነት <u>ንብረተ ዓለም</u> «ንብረተ ዓለም» ማለት «የዓለም ኑሮ ወይም መኖር» ማለት ነው። ተልዋሮ የኑሮ መጀመያ ስለሆነ ያልነበረው ዓለም ሲፈጠር ያልነበረው ኑሮም ተጀመረ። የተጀመረው ኑሮ በጊዜ ተቀመረ፣ በዘመን ተስፈረ።

<u>የፌጣሪ ሥራዒ መጋቢነት</u>

ልጣሪነትን ከእናትና አባትነት ሓላፊነት ጋር ማነጻጸር ይቻላል፤ እናትነትና አባትነት ያሳጻጊነት ግዲታንም የሚያጠቃልል እንደሆነ ሁሉ የተፈጠረውም ዓለም እንዲሁ ያለ ሥራዒ መጋቢ ለራሱ የተተወ አይደለም። ሁሉም እንደየተፈጥሮ ደረጃው የየራሱን ኑሮ እንዲኖር ከተፈጥሮ ተአምር ያነስ አይደለም- ፈጣሪ በሥራዒ መጋቢነቱ ለተፈጠረው ዓለም ኑሮና ለአዲስ ተፈጥሮ ክስተት ምክንያት የሆኑ ነገሮች ሁሉ ምክንያትነት ሳይጓደል፤ «በኃይለ ዘርና ምሥጢሬ አዝዋግ» የልደትና ሥርፀት፤ የተፈጥሮና ኑሮ ሂደት ሳይቋረጥ፤ የነፋሳት መንፌስ፤ የውኃዎች መፍሰስ፤ የብርሃናት መመላለስ፤ የመዓልትና ሌሊት፤ የክረምትና በጋ መፈራረቅ ሳይታነል፤ ሁሉም እንደ ተፈጥሮውና የኑሮ ደረጃው የሕገ ተፈጥሮ ተገዥ የሆነው ሥርዓት ሳይፋለስ የየራሱን ዘለዓለም ለመኖር መቻሉ በእርግጥ የሥነ ፍጥረትን ክሥተት ያህል የማያስደንቅ ተአምራዊ ኑሮ ነው። ከሚከተለው ጥቅስ ስለፈጣሪው ሥራዒ መጋቢነት በቂ ዕውቀትንና ግንዛቤን ማግኘት ይቻላል።

<u>ቅጥስ</u>፡ «መንፈስሀን ትልካለህ ይፈጠራሉም።» መዝ.103÷36። «በእሱ ሕያዋን ነንና እንንቀሳቀሳለን፣ እንኖራለንም።» የሐዋ.17÷28።

«ከዚህም ሁሉ <i>ጋር መ</i> ልካም ሥራን እየሠራ	
ከሰማይ ዝናምን፣ ፍሬ የሚሆንበትንም ወራት	
ሲሰጠን፣ ልባችንም በመብልና በደስታ ሲሞሳው	
ራሱን ያለ ምስክር አልተወም፡፡» የሐዋ.14÷17፡፡	
	«ከእርሱ ልቡን ወደራሱ ቢመልስ ሥጋ ለባሽ ሁሉ
	በአንድነት ይጠፋል።» ኢዮ.34÷14፣ 33÷4-18፣ 24÷22
	- 24::
«በፊትህ ሕይወትንና መልካምነትን፣ ሞትንና	
ክፋትን፣ በረከትንና መርገምን አስቀምጣለሁ፤	
አንተና ዘርህ በሕይወት ትኖሩ ዘንድ መልካምን	
ምሬጥ።» ዘዳ.30÷15-20።	

«ዓይኖቼ ነፋሳት በዚህ ዓስም ሳይ ተመጥነው አንዲ ነፍሱ የሚያደርግበትን /ቦታ/ ምሥጢር አየ፡፡» ሄኖክ 11፣ 16÷17፡፡

የሰው ልጅ ተልጥሮና ኑሮ

የሰው ልጅ በፈጣሪው አርአያና አምሳል የተፈጠረ፤ ሕያዊት፣ ለባዊት፣ ነባቢት ነፍስ ያለቸው፣ ንጽሐ ሥጋ፣ ንጽሐ ነፍስ፣ ንጽሐ ልቡና የተሰጠው /መቅድመ ወንጌል/፤ መንፈሰ አእምሬ፣ መንፈሰ ለብዎ፣ መንፈሰ ጥበብ፣ መንፈሰ ምክር፣ ማንፈሰ ኃይል፣ መንፈሰ ሬድኤት፣ መንፈሰ ፌሪሃ እግዚአብሔር ጸጋን በስፋት የታደለ /ኢሳ.11÷1/ታላቅ ፍጡር ነው። በዚህ ዓይነት ተፈጥሮ «አድርግ አታድርግ» ከሚል አምላካዊ ሕግና ትእዛዝ ጋር ኑሮውን የጀመረ ፍጡር የሰው ልጅ ብቻ ነው፤ ሆኖም በዚህ ዓይነት ኑሮውን የጀመረው የሰው ልጅ ከጊዜ በኋላ እንዳኖሩት አልተገኘም።

ድቀተ ኃጢአት/ ድቀተ አዳም

ቀደም ብሎ የተገለጸው ዓይነት ተፈጥሮና ኑሮ የነበረው የሰው ልጅ «አታድርግ» የተባለውን በማድረጉና በክፉ ምኞቱ የዲያብሎስን ዓይነት ስሕተት ስለተሳሳተ የዲያብሎስን ዓይነት አወዳደቅ ወደቀ፤ በዚህ ስሕተቱና ድቀቱም ሁሉንም ዓይነት ሞት ሞተ። ሞተ ኅሊና፣ ሞተ ሥጋ፣ ሞተ ነፍስ ዘፍ.3÷8-24፣ ሮሜ.12÷15።

<u>ስሕተት፡</u>- «አድርግ፣ አታድርግ» የሚለውን አምሳካዊ ሕግና ትእዛዝ መተሳለፍ፤ <u>ድቀት</u>፡- ከልዕልና ወደ ትኅትና፣ ከክብር ወደ *ኃግ*ር፣ ከሕይወት ወደ ሞት አዘቅት መውረድ፤

ምተ ኅሊና፡- የንጽሐ ልቡና እጦት፣ የክፉ አሳብ ተገዥ *መሆን*፤

ሞተ ሥጋ፡- የነፍስ ከሥ*ጋ መ*ለየትና ወደ አፈርነት *መመ*ለስ፣

<u>ምተ ነፍስ</u>:- የነፍስ ወደ ሲአልና *ገዛነም መ*ውረድ፣ ከዘለዓለማዊ ኩንኔ /ፍርድ ላይ መውደቅ፤

<u>ምክንያተ ስሕተት፡</u>- ምክሪ ሰይጣን፣ ሰይጣናዊ ምኞት አከብር ባይ ልቡና፤ <u>የምክንያት ምክንያት</u>፡- የአንድን ድርጊት ውጤት አስቀድሞ ለማወቅ ያለመቻል ድክመት /ሰብአዊ ድክመት/፤

ተስፋ ድኅነት፣ ድኅነት፣ ምሥጢሬ ድኅነት፣ ምክንያተ ድኅነት

ተስፋ ድኅነት

የሰው ልጅ ስለፈጸመው ተንተ አብሶ ከዲያብሎስ ያሳነሰ በደል በመፈጸም የዲያብሎስን ዓይነት አወዳደቅ ቢወድቅም እንደ ዲያብሎስ ዕፍቅ ውጹቅ ሆኖ አልቀረም። ማለትም በተፈዋሮ የታደለውን ጸጋ ክብር እንደተገፌፈና የዲያብሎስን አወዳደቅ እንደወደቀ አልቀረም፣ አውቆ በድፍረት፣ ሳያውቅ በስሕተት በሠራው ኃጢአት ክፉኛ ስለተጸጸተ በቃል ኪዳን የተደገፈ <u>ተስፋ ድኅነት</u> ተሰጠው። ይህም የድኅነት ተስፋ «ኪዳን አዳም፣ ኪዳን አብርሃም፣ ኪዳን ኖኅ» በመባል ይታቃል። ኪዳን ሕይወት፣ ኪዳን ምሕረት፣ ኪዳን በረክት፣ ማለት ነው።

ኪዳን አዳም የሐዋ.3÷19-25፣ 1ሳ.4÷4። ኪዳን አብርሃም የሐዋ.3÷25። ኪዳን ኖኅ ዘፍ.9÷8።

ዘመን ተስፋ

ከድቀተ አዳም እስከ ክርስቶስ ድረስ ያለው ዘመን <u>የተስፋ ዘመን</u> ይባላል። ዘመን ክርስትና ራሱ የትንሣኤ ሙታንና የመንግሥተ ሰማያት ተስፈኞች ዘመን እንደመሆኑ መጠን በአርግጥ የተስፋ ዘመን ሊባል ይችላል። ሆኖም የአዲስ ኪዳን ሕዝብ የመንግሥተ ሰማያት ተስፈኛ ለመሆን የበቃው በክርስቶስ በተፈጸመው የድጎንተ ዓለም ተግባር ስለሆነ <u>ዘመን ተስፋ የሚ</u>ለው ቃል ትክክለኛ መጠሪያ ሊሆን የሚችለው ከአዳም እስከ ክርስቶስ ለነበረው ዘመን ነው። ኢትዮጵያዊው ደራሲ «ተፈጸመ ተስፋ አበው በማርያም ድንግል፣ ወበቀራንዮ ተተክለ መድኃኒት መስቀል» ሲል የተናገረው ቃል የሚያረጋግጠውም ይህንኑ ሐቅ ነው። ለዚህም የምስክርነት ቃል ምንጩ ቅዱስ መጽሐፍ መሆኑ ግልጽ ነው። የሐዋ.3÷19፣ ገሳ.4÷4 ወዘተ።

ዘመን ተስፋና የዘመን ተስፋ ኑሮ

የተስፋ ዘመን «ዘመን አበውና ዘመን አሪት» በሚል ሁለት ክፍለ ዘመን ይከፈላል። ሃይማኖት አበውና ተስፋ አበው በጽኑሪ እምነት ላይ የተመሠረተ ሃይማኖትና ተስፋ ስለሆነ አምልኮተ እግዚአብሔር በሕገ ልቡና ይፈጸም በነበረበት በዚያ ዘመን እንኳ በዘመኑ ነዋሪዎች ላይ ይታይ የነበረው የእምነትና አምልኮ ጽናትና የምግባር ሥምረት ከዚያ ጊዜ ጀምሮ እስከ እለተ ምጽአት ለሚነው ምእመናን ሁሉ አብነትነት ያለው ሆኖ የሚኖር ነው።

ለምሳሌ:- የአቤል ምሥዋሪት ሥሙርነት - ዘፍ.4÷2፣ ዕብ.11÷4

- የኖኅ እምነት ተስፋ ፍጹምነት ዘፍ.6÷8፣ 9÷13፣ ዕብ.11÷7፣ ዕብ.11÷7፣ ያዕ.23 ዘፍ.21÷5።
- የኢዮብ ትሪግሥት ዕውብ ድንቅነት ያዕ.5÷11
- የአብርሃም እምነትና ምግባር ፍጹምነት ዕብ.11÷8፣ 17-20፣ ዘፍ.22÷1-10፣ 21÷12፣
- የመልከ ጸዴቅ ክህነት አብነትነት ዘፍ.1÷10፣ ዕብ.7÷1-4፣ መዝ.109÷4::
- የሣራ ደግነት ዘፍ.18÷12፣ 1ጴጥ.3÷6
- የርብቃ ትዳር ፌሳጊነት ዘፍ. 24÷58

በዘመን አሪት ይፈጸም የነበረው የአምነትና አምልኮ ተግባር ከዘመን አበው *ጋር* ሲንጻጸር በሕገ ልቡና ይፈጸም የነበረው ሥርዓተ አምልኮ በሕግ መጽሐፋዊና በሥዩማን ካህናት ሥራዒ መ*ጋ*ቢነት እንዲፈጸም ከመደረጉ በቀር የተቀነሰ ወይም የተጨመረ ነገረ ሃይማኖት የለም።

<u>ድኅነትና ምሥጢሬ ድኅነት</u>

«ድኅነት» የሚለው ቃል በአጭሩ የሰው ልጅ በኃጢአት ምክንያት ያጣውን የተፈዋሮ ጸጋ ክብር በአዲስ ተፈዋሮ እንደገና ለመታደል መብቃቱን ለመግለጽ የሚነገር ልዑል ቃል ነው። በሌላም አገላለጽ ድኅነት የሚለው ቃል አዳም በክርስቶስ የታደለውን የሕይወተ ሥጋና ሕይወተ ነፍስ፣ በረከተ ሥጋና በረከተ ነፍስ ጸጋ ሉቃ.2÷10፣ ሮሜ.5÷10-21/ ወይም በሌላ አነጋገር የሞተ ሥጋና የሞተ ነፍስ ድቀት የደረሰበት አዳም በክርስቶስ ኢየሱስ ያገኘው /የሐ.20÷3-1/ ትንግኤና ሕይወት የሚገለጽበት ሕያው ቃል ነው። ዮሐ.11÷25-28። በቀረበው ትንተና ላይ እንደሚታየው ይህ ምሥጢር በብዙ ዓይነት ገጸ ንባብ የተገለጠው የተለያየ ትርጉም ስላለው አይደለም። ሁሉም ዓይነት ገጸ ንባብ ሲተረጉምና ሲመውጠር የሚያስተላልፈው መልእክት አንድ ነው። በሐዲስ ተፈዋሮ ወደ ጥንተ ተፈዋሮ ደረጃ መመለስ፣ ከብልየት መታደስ፣ በአዲስ ሕይወት የተፈዋሮ ወደ ጥንተ ተፈዋሮ ደረጃ መመለስ፣ ከብልየት

የድኅነተ ዓለም ተግባር አፈጻጸም

እግዚአብሔር በኪዳን አዳምና በኪዳን አብርሃም ለሰው ልጅ የገባው ተስፋ ድኅንት የተፈጸመው በአንድ ልጁ ምሥጢረ ሥጋዌ ሲሆን ወልደ አብ ኢየሱስ ክርስቶስ ይህን የድኅነተ ዓለም ተግባር የፌጸመውም ሕጣሙንና ሞቱን የኃጢአት መደምሰሻ /ጣቴ.26÷26-29/ የዲያብሎስና የሞት ድል መንሻ /ኢሳ.26÷10፣ 1ቆሮ.15÷15/፣ የመንግሥተ ሰጣያትና የዘለዓለጣዊ ሕይወት መውረሻ /ዮሐ.12÷32፣ ኔብ.12÷18-25/ በጣድረግ ነው። የእግዚአብሔር ልጅ ለመሆን የፌቀደው ሞተ ሥጋና ሞተ ነፍስ ሕይወትነት ሞተ ሥጋ በትንሣኤ ሥጋ፣ ሞተ ነፍስ በሕይወተ ነፍስ ተደምስሷል። የዚህ ድኅነት ባለቤት ለመሆን የሚቻለውም በትምህርተ ድኅነት ለሰው ልጅ ሊታደል የሚችልበትን ምሥጢር በመሬጸም የመድኃኒት ቤትነቷን በተግባር በመተርጎም ላይ ትንኛለች።

እግዚአብሔር «የድኅንት አምሳክ» ተብሎ የሚጠራው በልጁ ማለትም በክርስቶስ ኢየሱስ በፌጸመው የድኅንተ ዓለም ተግባር ብቻ አይደለም። በኪዳን ኖኅ /ዘፍ.9÷13/ እንደተገለጠው ከዚያም በፊት ለሰው ልጅ ኑሮ ደኅንንት ይፌጽመው በነበረ የትድግና ተግባር የድኅንት አምሳክ መሆኑን ለሰው ልጅ በተግባር ገልጿል። ይህንንም ከሚከተለው ትንተና መረዳት ይቻላል።

ድኅነት፣ ምሥጢሬ ድኅነትና ምክንያተ ድኅነት በዘ*መ*ነ ብሎይና በዘ*መ*ነ ሐዲስ

የዘመነ ብሉይ ድኅነትና ምክንያተ ድኅነት

ድኅነት	ምክንያተ ደጎነት
በዚህ ዓለም ላይ ለ <i>ማኖር የሚቻ</i> ልበትን ምክንያት	- በአምነትና አምልኮ አካሄድን ከአግዚአብሔር ጋር
ሁሉ ከሚያሳጣ አባር ቸነፌር /ኢዮ.1÷1-34/ ስደትና	ማድረግ /ዕብ.11÷4-40/
ምርኮ /ኤር.1÷1-34/	- <u>የአምነትና አምልኮ</u> መሥዋዕት አቅርቦት /ዘፍ.8÷2፣
	ኪዮ.1÷5/
	- ጸሎትና ጾም /2ኛ ነገ.20÷26፣ ዮና.2÷5 ኢ.22÷27/፣
	-ምጽዋት /ዳን.4÷2/፣ አንግዳ ተቀባይነት /ዘፍ.18÷1- 8/፣
<u>የንፃነት ሕጦትና የባዕድ ተገዥነት</u>	-

/ኤር.39÷17፣ ዘፀ.2÷7/ ወዘተ አደ <i>ጋ</i>	ቸርነት /መዝ.102÷18/	
በእግዚአብሔር ሪድኤት በመጠበቅ የሕይወት ኑሮ		
መኖር		
የዘመን ሐዲስ ድኅነትና ምክንያተ ድኅነት		
ድኅነት	ምክንያተ ድኅነት	
• በአዲስ ተፈጥሮ ወደ ጥንተ ተፈጥሮ ደረጃ	- የክርስትና አምነትና	
መመስስ 2ቆሮ.5÷17፣ ኤፌ.4÷24፣	- ምግባር ያዕ.2÷21-26	
• በተምቀት እንደገና <i>መ</i> ወለድ ዮሐ.3÷5፣	呵	
• ከኃጢአት ባርነት <i>ነፃ መ</i> ውጣት ዮሐ.8÷31	- ምሥጢረ ቁርባንን መፈጸም	
• ከማዕሰረ ኃጢአት <i>መ</i> ዴታት ዮሐ.20÷23፣	ዮሐ.6÷54	
• ሞተ <i>ሥጋጓ</i> ና ሞተ ነፍስን በትንሣኤና ሕይወት	- ፍቅር 1ጴፕ.4÷6	
ድል መንሣት ዮሐ.12÷25-34፣ 1ቆሮ.15÷42፣	- ጾም፣ ጸሎትና ንስሐ የሐዋ.3÷34፣ የሐዋ.3÷20፣	
• ከኃጢአት እድፌት <i>መንጻት ዕ</i> ብ.9÷13፣	8÷22₹ 3÷20	
८-७ .7÷15₹	- ይቅርታ ማድረግ ማቴ.6÷4፣ 18÷35	
•በምድራዊና ሰማያዊ በረከት መባረክ ዮሐ.3÷26፣	- ምጽዋት ማቴ.6÷1- 3፣ 19÷21	
	- የቅዱሳን	
	ሠናይ ማቴ.10÷42	
	- የአግዚአብሔር ቸርነት ሮሜ.2÷4፣ 9÷16።	

የክርስቶስ ማንነት

ኢየሱስ ክርስቶስ ሰው የሆነ የእግዚአብሔር ልጅ ነው፤ ለክርስትና እምነት መሠረቱ ይህ ዕውቀት ስለሆነ ኢየሱስ ክርስቶስ ወልደ እግዚአብሔር እንደሆነ ማወቅ ሕይወት ያለው ዕውቀት ነው። /ዮሐ.17÷3/። ቤተ ክርስቲያን የተመሠረተችውም በዚህ እምነት ላይ ነው። /ማቴ.16÷16/ ያለዚህ እምነት በጽኑዕ ዐለት ላይ የተመሠረተች ቤተ ክርስቲያን ባለቤት መሆን አይቻልም።

የእግዚአብሔር ልጅ ሰው የሆነው በዚህ ሥጋዌ ኃጢአተኛውን ዓለም ለማዳን አስቀድሞ በገባው ቃል መሠረት ነው /ኤፌ.1÷3-9/::

ዕዝራ ሱቱኤል ከእግዚአብሔር *ጋ*ር ቃል በቃል ለመነ*ጋገ*ር በበቃበት የራእይ ወቅት እግዚአብሔር ዓለምን በማን ሊጎበኝ እንዳሰበ ለመጠየቅ መቻሉንና ከዚያም በመልሱ ጎብኙ ራሱ መሆኑንና ይህን ጉብኝት ለማድረግ ፌቃዱ የሆነውም ከፍተረተ ዓለም በፊት ጀምሮ እንደነበር ለመረዳት እንደቻለ በስሙ የተጻፈው መጽሐፍ ቃል ያረጋግጣል /ዕዝራ.ሱቱኤል 3÷55፣ 4÷4/። ይህም የሚያመለክተው የክርስቶስ ምጽአት ከጊዜ በኋላ ታስቦ የተፈጸመ ድርጊት አለመሆኑን ነው።

ወልደ እግዚአብሔር ክርስቶስ ምሥጢረ ምጽአቱን አስቀድሞ ከእመቤታችን ከቅድስት ድንግል ማርያም ያለአባት ተፅንሰ፣ ተወለደ፣ ቀስ በቀስ አደገ፤ በሥሳሳ ዘመኑ በማየ ዮርዳኖስ፣ በአደ ዮሐንስ በመጠመቅ የእኛን ጥምቀት ባረከ። ከዚያም በምድር ላይ በመመሳለስ ወንጌለ መንግሥተ ሰማያትን ሰበከ፣ አስተማረ፣ ስለአኛ ስለሰዎችና ስለመዳናችን በመስቀል ላይ ተሰቀለ፣ ሞተ በሦስተኛው ቀን ተንሣ፣ በአርባኛው ቀን አረገ፣ በሃምሳኛው ቀን መንፈስ ቅዱስን ሳከ፣ ዳግመኛ ለፍርድ እንደሚመጣም በሐዲስ ኪዳን ፍጹም ተስፋ ሰጠ።

የእምነትና አምልኮ ቀኖና አፈጻጸም በብሎይና ሐዲስ ኪዳን

በዘመነ ብሉይ

H⊊ 17÷16::

በዘመን አበው በዘመን አሪት - የአብርሃምን እምነትና ምግባር ግዴታ በሕግ - ቀደም ብሎ በተጠቀሰው *መንገ*ድ ከፈጣሪ *ጋ*ር <u>መጽሐፋዊ</u> መፈጸም ግንኙነት በጣድረግና የሚፈለገውንም መሪ ቃል ዘሌ.20÷1-10፣ ዘጸ.6÷17፣ 7÷9-20፣ 8÷1-20። በመቀበል የአምልኮ ግዱታን በሕገ ልቡና - ሥርዓተ ግዝሬትን መልጸም ዘሌ.12÷2 መሬጸም - የአምልኮ መሥዋዕት በማቅረብ በረከትን፤ የኃጠአት - በኪዳን አብርሃም እግዚአብሔር ለሰው ልጅ ሥርየትን፣ የአረቦን ድኅነትን ወዘተ.. ለማግኘት የገባው ቃል ኪዳን የሚጠይቀውን ግዴታ መብቃት ዕብ.9÷10። በመፈጸም የአብርሃማዊ በረከት ተጠቃሚ መሆን - በጸሎት አቅርቦት አምልኮትን በመግለጽ የራስንም H8.7÷12-17 ሆነ የሌሳውን ደኅንነት ማስጠበቅ 2÷1 ነገ.20÷1-5፣ የቃል ኪዳን ግዴታ ዘወ.32÷11፣ ዘን.16÷46። - ጽድቅና ፍርድን በማድረግ የእግዚአብሔርን መንገድ መጠበቅ ዘፍ.18÷18-26። - ሐዋርያው ቅዱስ ጳውሎስ ከዘመነ አበው ቅዱሳን ምእመን የእነሂኖከን፣ አብርሃምን፣ ይስሐቅንና የአማናዊ ጥምቀት ምሳሌ የሆነውን ሥርዓተ ያሪቆብን፣ ከዘመነ አሪት የእነሙሴን፣ ጌዴዎንን፣ ምሳሌ የሆነውን ሥርዓተ ግዝረት መፈጸም

ባርቅን፣ ሶሞሶንን፣ ዮፍታሔን ስም በመጠቃቀስ ስለ

አምስቱ አዕማደ ምሥጢራት

1. ምሥጢሬ ሥሳሴ

ምሥጢረ ሥሳሴ፡- እግዚአብሔር አንድ ነው፤ ነገር ግን ሦስት ገጽ፣ ሦስት አካል አሉት። እነዚህም አብ፣ ወልድ፣ መንፈስ ቅዱስ ናቸው። አብ አባት ነው። ወልድ ልጅ ነው። መንፈስ ቅዱስ ከአብ የሠረጸ ነው። ሦስት አካሳት አንድ መለኮት ናቸው።

ምሥጢረ ሥሳሴ በብሉይ ኪዳን ብዙ ጐልቶ ባይነገርም አልፎ አልፎ በሥነ ፍጥረትና በነቢያትም ታውቋል /ዘፍተ18፣ ኢሳ.6/። በሐዲስ ኪዳን ግን በምሥጢረ ሥጋፄ ምሥጢረ ሥሳሴ በሚገባ ታውቋል፤ በዮርዳኖስ በደብረ ታቦር /ማቴ.17÷3-17/። በሊቃውንትም ዘንድ በምሥጢረ ሥሳሴ የአብ ወሳዲነት፣ የወልድ ተወሳዲነትና የመንፌስ ቅዱስም ከአብ መሥረጽ በሰፊው ተተርጉሟል። አብ ወሳዲ ነው፤ ወልድ ተወሳዲ ነው፤ መንፌስ ቅዱስ ሥራዲ ነው። አብ ተወሳዲ አይባልም፤ ወልድ ወሳዲ አይባልም፤መንፌስ ቅዱስ ወሳዲ ተወሳዲ አይባልም። ወሳዲ፣ተወሳዲ፣ሥራዲ የሚባሉት ቃሳት ሦስቱ አካሳት ለየብቻ የሚታወቁባቸው የግብር ስሞች ናቸው። አንዳንድ ሰዎች አካልና ግብርን ማፋለሳቸው ሳይታወቃቸው «ወሳዲ መለኰት፤ ተወሳዲ መለኰት ሥራዲ መለኰት» እያሉ መለኰትን ለግብር ስም ይቀጥሳሉ። ይህ በትምህርት መለኰት ትምህርት ስሕተት ነው፤ ግብርን ያፋልሳል።

የአብ መውለድ፣ የወልድ መወለድ፣ የመንፌስ ቅዱስ መሥረጽ በዘመን በዕድሜ መቀጻደም የለበትም። በሰው ሕገ ልደት አይመሰልም። በምሥጢረ ሥሳሴ የሦስቱን አካሳት ዕሪና /እኩልንት/ ለማጉላት «ወሳዲ መለኰት ተወሳዲ መለኰት ሥራዲ መለኰት» እያሉ መለኰትን በአካል ሦስት ማለት የአካልንም የመለኰትንም ፍች አለማወቅ፣ በቤተ ክርስቲያን ሳይ ብዙ አማልክትን መፍጠር ነው። እንደ አረማውያን ምሥጢረ ናህድናን ለማኈልመስ ሲባል ደግሞ የሦስቱን አካሳት ዕሪና /እኩልንት/መገልጠል ደግሞ እንደ አርዮስ /እንደ ጅሆባውያን/ እንደ መቅዶንዮስ መሆን ነው። ስለዚህ ምሥጢረ ሥሳሴን ለመማር ጥንቃቄ ያስፈልጋል። መለኰት /ማልኹት/ በዕብራይስጥ ቋንቋ «መንግሥት» ማለት ነው። በግእዝ ግን «ባሕርይ፣አገዛዝ፣ ሥልጣን፣ አካል» ማለት ነው። መለኮት በአካሳት አይከፈልም።

<u>አንድነት</u>፡- የባሕርይ፣ የህልውና፣ የፌቃድ፣ የአገዛዝ

ሦስትነት:- የስም፣ የግብር፣ የአካል

የስም አንድነት፡- እግዚአብሔር፣ አምላክ፣ ጌታ

<u>የስም ሦስትነት</u>፡- አብ፣ ወልድ፣ *መን*ፈስ ቅዱስ

*የግብር ሦስትነት:- አብ ወላዲ፣ ወልድ ተወላዲ፣ መን*ፈስ *ቅዱስ ሠራ*ዲ

<u>የአካል ሦስትነት:</u>- ለአብ ፍጹም አካል፣ ፍጹም ገጽ፣ ለወልድ ፍጹም አካል፣ ፍጹም ገጽ፣ ለ*ማን*ፈስ ቅዱስም ፍጹም አካል፣ ፍጹም ገጽ አለው።

ተቅስ ስለ አንድነትና ሦስትነት ከመጻሕፍተ ሊቃውንት

- «ሥሳሴ በተዋሕዶ፣ ወተዋሕዶ በሥሳሴ ሦስትነት በአንድነት፤ አንድነት

በሦስትነት» ሱንትንዮስ ሃ.አ.ም.103።

- «እንዘ አሐዱ ሥለስቱ፣ ወእንዘ ሥለስቱ አሐዱ- አንድ ሲሆኑ ሦስት ሦስት ሲሆን አንድ።» ባስልዮስ ዘቄሣርያ ሃ.አ.ም 113 ከፍል 1
- «ወሶበሂ ንብል እግዚአብሔር ወአሐዱ መለኮት ንብል በእንተ አብ ወወልድ ወመንፈስ ቅዱስ - አንድ እግዚአብሔር አንድ መለኮት ስንል ስለአብ፣ ስለወልድ፣ ስለ መንፈስ ቅዱስ መናገራችን ነው።» ዮሐንስ ዘአንጾኪያ ሂ.አ.ም.107 ክፍል 1
- «ወአንሰ ሶበ እቤ እግዚአብሔር እብል በእንተ አብ ወወልድ ወመንፈስ ቅዱስ -እኔ እግዚአብሔር ባልኩ ጊዜ ስለአብ፣ ስለ ወልድ ስለ መንፈስ ቅዱስ እሳለሁ።» ባስልዮስ ዘአንጾኪያ ሃ.አ.ም 96 ክፍል 1

የምሥጢሬ ሥሳሴ ክሥተት

በዘመን ብሉይ

- «ንግበር ሰብስ በስርስያነ» ዘፍ. 1÷26
- «አዳም ኮነ ከመ አሐዱ አምኔነ» ዘፍ.3÷27
- «ንዑ ንረድ ወንከዓው ነገሮሙ...» ዘፍ.11÷7
- በቤተ አብርሃም ዘፍ.18÷1-33
- «ሣህሱ ስእግዚስብሔር መልዐ ምድረ፣ ወበቃስ እግዚስብሔር ጸንስ ሰማይት ወእምስስትንፋስ አፋሁ ኩሱ ኃይሎም» መዝ.32÷5
- «ዐቢይ እግዚአብሔር ወዐቢይ ኃይሱ፣ ወአልቦ ኁልቁ ስጥበቢሁ» መዝ.146÷5

በዘመን ሐዲስ

- «ወእንዘ ታጠምቅዎሙ በሉ በስመ አብ ወወልድ ወመንፈስ ቅዱስ» ጣቴ.28÷19

2. **ምሥ**ጢሬ ሥ<u>ጋዌ</u>

ምሥጢረ ሥጋዌ፡- ሰው ከፈጣሪው ተጣልቶ ጸጋውን መገልፉንና ባሕርዩንም ማሳደፉን፣ መቁሰሉን፣ መъስቆሉን ከተረዳን ዘንድ መድኃኒቱ ምን እንደሆነ እንመልከት። የሰው ዘር ሁኔታ በየጊዜው ከክፋት ወደ ክፋት ከጥፋት ወደ ጥፋት እየጨ*መ*ረበት ስለሄደ ይህንን ሁኔታ ለመለወጥ ሰውንም ወደ ቀድሞው ይዞታው ለመመለስ እግዚአብሔር ራሱ ሰው ሆኖ ሥጋ ለብሶ ተወለደ፤ ተሰቅሎ መቶ ሰውን ወደ ቀድሞ ቦታው መለሰው:: ይህ የአምሳክ እቅድ ማለትም ሰውን ለማዳን ያደረገው ሁሉ <u>አምሳካዊ</u> <u>መግበት</u> ይባሳል:፡ አምላክ ሰው በ*መሆኑ* ሰውም አምላክ ሆነ:፡ ተዋሕዶውም <u>ሚጠት፣</u> ውሳሔ፣ ቱስሕት፣ ቡዓዴ የለበትም። ተዋሕዶው የነፍስና የሥጋ ተዋሕዶ ምሳሌ ነው። አንድ ሰው ሁለት ባሕርይ እንደማይባል ሁሉ በመለኮትና በሥጋም ከተዋሕዶ በኋላ ሁለትንት የለም። ከኬልቄዶን የአመጽ ውሳኔ በኋላ በብዙ አብያተ ክርስቲያናት ከርስቶስን «አንድ አካል ሁለት ባሕርይ» ይሉታል። ነገር ግን የባሕርይንና የአካልን ፍች ባለመጠንቀቅ «እኔ ብቻ ያልሁት መሆን አለበት የሚል የእልክ ውሳኔ ነው እንጂ ከተዋሕዶ በኋላ ሁለትነትን *መ*ስበክ ከንቱነት ነው። በግሪክኛው «ኤኖሲስ» አንድነት ነው። «አሐደ» አንድ ማለት ሲሆን «ተዋሕዶ» ማለት አንድ ነው። በቅድሚያ የ**ቋ**ንቋው አተካከልና የፊደሎች አቀማመጥ በደንብ ሳይጠና ሃይማኖትን ይህል ነገር በችኮላ በመወሰኑ የኬልቆዶን ጉባዔ በኦርቶዶክሳውያን ዘንድ ጉባዔ ከለባት /የውሾች ጉባኤ/ እየተባለ ይጠራል። ከዚህም *ጋ*ር ኬልቄዶናው*ያን ክ*ርስቶስ «ሁለት ፌቃድ ነበረው» ይሉታል። ይህም የእግዚአብሔርን ለእግዚአብሔር አለ*ማ*ስጠት ነው።

ተቅስ ትንቢታዊ

ተቅስ ብሥራታዊ

«እነሆ ለሕዝቡ ሁሉ የሚሆን የምሥራች እነግራችኋለሁ፣ ዛሬ በዳዊት ከተማ መድኅን እሱም ክርስቶስ ጌታ የሆነ ተወልዶሳችኋልና።» ሉቃ.2÷10።

የክርስቶስን ልደት ወይም ትስብአት «ምሥጢር» ያሰኘው ቃለ እግዚአብሔር ወልድ በዳግም ልደት ከአናት ያለ አባት በድንግልና የመወለዱ፣ ከሁለት አካል አንድ አካል፣ ከሁለት ባሕርይ አንድ ባሕርይ የመሆኑ ግብር ነው። ለእግዚአብሔር ልጅ እናትነት የተመረጠቸው ድንግልም እመቤታችን ቅድስት ድንግል ማርያም ናት።

የምሥጢረ ሥጋዌ ትምህርት የክርስትና እምነት ትምህርት መሠረት ስለሆነ ያለዚህ ትምህርትና እምነት ክርስቲያን መሆንም ሆነ መባል አይቻልም፤ ጌታችን ኢየሱስ ክርስቶስ ያመነና የተጠመቀ ይድናል /ማር.16÷16/ ሲል የተናገረውም ይህን እምነት ነው።

ምሥጢሬ ጥምቀት

የተምቀት ጠቅሳሳ አገልግሎት

ምሥጢር ተምቀት በዳግም ልደት ማለት በውኃና በመንፈስ ቅዱስ ተምቀት ዳግመኛ በመወለድ የእግዚአብሔር ልጅ ለመሆንና የእግዚአብሔርን መንግሥት ለመውረስ። ዮሐ.3÷5።

ለሥርየተ ኃጢአትና ድኅነት ማር.16÷16፣ የሐዋ.2÷28

ለመንጻትና ለመቀደስ 1ጴጥ.3÷21፣ ቲቶ.3÷5 የሚፈጸም ምሥጢር ነው።

የተምቀት ጊዜ

በኢትዮጵያ ኦርቶዶክስ ተዋሕዶ ቤተ ክርስቲያንና በሌሎችም መሰል አብያተ ክርስቲያናት የሕፃን ተምቀት የተለመደ ሥርዓት ነው። ሥርዓቱ ሊሬጸም የሚችለውም ከአርባ ቀን ጀምሮ ነው። በዚህ መሠረት ወንድ ልጅ በተወለደ በአርባ ቀን፣ ሴት ልጅ ደግሞ በተወለደች በሰማንያ ቀን እንዲጠመቁ ይደረጋል። ይህ ቀን ለዚህ አገልግሎት የተመረጠ ቀን ሊሆን የቻለውም ከብሎይ ኪዳን በተወረሰ ባሕል መሠረት ነው። ዘሌ.12÷1-5፣ ሎቃ.2÷21- 24።

በብሉይ ኪዳን ቀኖና አንድ ሕፃን በተወለደ በስምንተኛው ቀን የተገረዘ የብሉይ ኪዳን ሕዝብ አባል በመሆን የአብርሃም በረከት ተሳታፊ ይሆን አንደ ነበር ተጽፏል ዘፍ.17÷7። በዚያ ዘመን ግዝረት የጥምቀት ምሳሌ ሆኖ ሲፌጸም የኖረ ምሥጢር ስለሆነ በዚያው አንጻር አሁንም የሕፃናት ጥምቀት በ40 ቀንና በ80 ቀን በቤተ ክርስቲያናችን ተግባራዊ በመሆን ላይ ይገኛል።

የሥርዓተ ተምቀት አፈጻጸም

ጥምቀት ሥልጣነ ክህነት ባለው ካህን /ፍ.ነገሥ. አንቀጽ3/፤ በአብ፣ በወልድ፣ በመንፌስ ቅዱስ ስም /ማቴ.28÷19-20/ በውኃ /ዮሐ.3÷5፣ /ፍ.ነገሥ.3/ የሚፈጸም ምሥጢር ሲሆን አፈጻጸሙ በመዝፌቅ ወይም በማፍሰስ /ዲድ.34÷ ፍ.ነገሥ. አ.3/ ሲሆን ይችላል። ሕፃናት ሃይማኖታቸውን ለመመስከር ስለማይችሉ በየጾታቸው የክርስትና አባትና እናት እንዲሰየሙላቸው ይደረጋል።

ተምቀት አይደገምም /ሮሜ.6÷3፣ ኤፌ.4÷4-7/። ተምቀት የክርስቶስ ሞትና ትንሣኤ ምሳሌነት አለው /ሮሜ.6÷3-6፣ ዲድ.34/። ከተምቀት በኋላ ማተብ ማሥር በኢትዮጵያ ኦርቶዶክስ ተዋሕዶ ቤተ ክርስቲያን የተለመደ ሥርዓት ሆኖ ኑሯል። ስለ ሥርዓተ ተምቀት አፈጻጸም በሰባቱ ምሥጢራተ ቤተ ክርስቲያን በስፋት ተዘርዝሯል።

4. ምሥጢሬ ቁርባን

ምሥጢረ ቁርባን የክርስቶስን ሥጋና ደም በመብላትና በመጠጣት የዘለዓለም ሕይወትን ለመውረስ የሚቻልበት ምሥጢር ነው። ዮሐ.6÷54። በጸሎተ ቅጻሴ ጎበስቱ ወይኑ ተለውጠ በዕለተ ዓርብ ለብዙዎች የኃጢአት ማስተሥረያ በመስቀል ላይ የተሠዋውን የእግዚአብሔር በግ /ዮሐ.1÷29/ አማናዊ ሥጋና ደም ስለሚሆን ይህን መሥጢር ሳያውቅ ወይም ሳያምን ቅጹስ ቁርባንን የሚቀበል ዕጻ በደል ይሆንበታል። 1ቆሮ.11÷27- 30።

5. ምሥጢሬ ትንሣኤ ሙታን

1. የሙታን ትንሣኤ፡- ሰው ከሞተ በኋላ እንደገና ይነሣል። በነገረ ሃይማኖት ትምህርታችን ይህ ምሥጢር ትንሣኤ ሙታን ይባላል። ሰው ከፌረሰና ከበሰበሰ በኋላ ይነሣል ስንል እንዲያው በማናውቀው አይደለም። የተጨበጠ *መረጃ* አለን። ይኸውም የክርስቶስ መነሣት ነው። በኩሪ ትንሣኤ ክርስቶስ ባሳየን የትንሣኤ በር ሁላችንም ከመቃብር እንወጣለን፣ የክርስቶስን ትንሣኤ የማያውቁ ሥጋውያን ሰዎች በዚህ ዓለም ብቻ ፌርሰው በስብሰው እንደሚቀሩ አድርገው ስለሚያምኑ የተንሣኤ ተስፋ የሳቸውም። *ነገ* ስለምንሞት ዛሬ እንብሳ እንጠጣ ዛሬ እንደሰት *ነገ እንሞታለን የሚል ነው*። ሁለት ዓይነት ትንሣኤ እንዳለ ቅዱስ መጽሐፍ ይናገራል። ይኸውም የክብርና የውርደት ትንሣኤ ነው። የክብር ትንሣኤ የሚባለው የእግዚአብሔርን ፌቃድ አክብረው *ያረፉ* ስዎች የሚነሡት ነው። የኅሣር /የውርደት/ ትንሣኤ ግን የእግዚአብሔርን ፈቃድ ያለፈጸሙ ሰዎች የሚነሡት ትንሣኤ ነው። ስለ ሙታን ትንሣኤ ሌሎች እምነቶች ቢያስተምሩም እንደ ክርስትና ሃይጣኖት በቂ መረጃ የሳቸውም። እኛ ግን ፈጣሪያችን ክርስቶስ በሞቱ ሞትን ድል አድርኈ ስለተነሣ ስለ ትንሣኤ የምንሰጠው ትምህርት እውነተኛ ነው። የሃይማኖታችንም ቀኖና ፍጻሜው «የሙታንን ትንሣኤ እንጠባበቃለን» የሚል ነው። ክርስቲያኖች የሥጋን ሞት እንዳይፈት ታዘዋል። ነገር ግን ነፍስና ሥጋ በትንሣኤ ከተዋሓዱ በኋላ የሚመጣውን ሁለተኛውን ሞት ፍሩ ተብለዋል። ይህ ሞት ትንሣኤ የማይከተለው ነው። ይህ ሞት የመጨረሻው ነው።

«የሙታን ትንሣኤ ደግሞ እንዲህ ነው፤በመበስበስ ይዘራል፤ባለመበስበስ ይነሣል፤ በውርደት ይዘራል፤በክብር ይነሣል፤በድካም ይዘራል፣በኃይል ይነሣል፣»1ቆሮ.15÷42-57።

የሙታን ትንሣኤ በትርጓሜ ቤት ዘይቤ <u>ትንሣኤ ዘጉባኤ</u> ተብሎ ሲጠራ የጻድ*ቃን*ና የኃጥአን ትንሣኤ ደግሞ <u>ትንሣኤ ዘለክብር</u> እና <u>ትንሣኤ ዘለጎሳር</u> በ*መ*ባል ይታወቃል።

«ፆንጊዜ ይህ የሚበሰብሰው የማይበሰብሰውን፣ ይህ የሚሞተው የማይሞተውን ሲለብስ ሞት ድል በመንሣት ይዋጣል፤ መቃብርም እንዲሁ» ኢሳ.26÷19፣ 25÷8፣ ዳን.12÷2፣ ሆሴ.13÷14፣ 1ቆሮ.15÷54-57።

ከዚህም *ጋር ያን* ጊዜ የሙታን መቀስቀሻ መለከት ሲነፋ በሞት ያንቀሳፋው ሁሉ እንደሚነሣ፣ ሌሳው ደግሞ ከመቅጽበት ግብር እምግብር እንደሚለወጥ በፍጹም እምነትና ተስፋ ይጠበቃል፡፡ /1ቆሮ.15÷51፣ 1ተሰ.4÷15/፡፡

ክርስቶስና ቤተ ክርስቲ*ያን* ክርስቶስ ዘቤተ ክርስቲ*ያን*

ወንጌሳዊው ቅዱስ ዮሐንስ በቅዱስ ወንጌሉ «በመጀመሪያ ቃል ነበረ፤ ቃልም በእግዚአብሔር ዘንድ ነበረ፤ ቃልም እግዚአብሔር ነበረ ... ሁሉ በእርሱ ሆነ፤ ከሆነው አንዳችስ እንኳ ያለ እርሱ የሆነ የለም፤ በእሱ ሕይወት ነበረች፤ ሕይወትም የሰው ብርሃን ነበረች፤ ብርሃንም በጨለማ ያበራል ጨለማም አሳቸንፈውም...ለሰው ሁሉ የሚያበራ እውነተኛ ብርሃን ወደ ዓለም መጣ፤ በዓለም ነበረ፤ ዓለሙም አሳወቀውም.... ቃል ሥጋ ሆነ፤ ጸጋንና እውነትንም ተመልቶ በእኛ አደረ... እኛ ሁሳችን ከሙሳቱ ተቀበልን በጸጋ ሳይ ጸጋ ተሰጥቶናልና»/ዮሐ.1÷1-17/ ሲል የተናረገው ስለ ክርስቶስ መሆኑ ግልጽ ነው።

ቅዱስ ዮሐንስ በመጀመሪያ «ቃል ነበረ» ሲል ቀዳማዊነቱን፣ «ቃልም በእግዚአብሔር ዘንድ ነበረ» ሲል ከባሕርይ አባቱ ከአብና ከባሕርይ ሕይወቱ ከመንፈስ ቅዱስ ጋር ስሳለው፤ አንድነት፣ «ቃልም እግዚአብሔር ነው» ሲል አምሳክነቱን፣ «ሁሉ በእርሱ ሆነ፣ ያለ እሱ የሆነ አንዳች የለም» ሲል ፈጣሪነቱን፣ «በእሱ ሕይወት ነበረች፣ ሕይወትም የሰው ብርሃን ነበረች» ሲል የዓለም መድኃኒትነቱን፣ «ብረሃን በጨለማ ያበራል፤ ጨለማም አሳቸንፈውም» ሲል የብርሃንነቱን ኃያልነትና ዘለዓለማዊነት፣ «እውነተኛ ብርሃን ወደ ዓለም መጣ፣ በዓለም ነበረ፣ ዓለሙም አሳወቀውም» ሲል

<u>ምሉዕንቱን</u>፣ «ቃል ሥጋ ሆነ» ሲል ሰው መሆኑን፣ «ጸጋንና እውነትን ተመልቶ በእኛ አደረ» ሲል ለእኛ ሲል ሰው መሆኑን፣ «እኛ ሁሳችን ከሙሳቱ ተቀበልን፣ በጸጋ ሳይ ጸጋ ተሰጥቶናልና» ሲል በእሱ ስላገኘው የድኅንተ ሥጋና ድኅንተ ነፍስ ጸጋ ምልዓት መመስከሩ ስለሆነ ቤተ ክርስቲያን አሁንም ስለ ክርስቶስ የምትመሰክረውን ይህን ቃል ነው::

«ክርስቶስ» ማለት «መሢሕ»፣ «መሢሕ» ማለትም «የተቀባ» ማለት ነው። ይህ ቃል በሌሳ አንጻር ሥዩማነ እግዚአብሔር ለሆኑ ነቢያትና ካህናት፣ እንዲሁም ነገሥታት ሊነገር የሚችል ቋንቋ ስለሆነ «ክርስቶስ ዘቤተ ክርስቲያን» የሚለው ቃል ሰማያዊውን ከምድራውያኑ ለመለየት የተነገረ ቋንቋ ነው። ወልደ እግዚአብሔር ሰው በመሆኑ «መሢሕ፣ ክርስቶስ» ቢባልም ቤተ ክርስቲያንን በደሙ የዋጀ፣ የመሠረተና ያጸና የባሕርይ አምሳክ ስለሆነ እሱ የቤተ ክርስተያን፣ ቤተ ክርስተያንም የእርሱ ናት:: እርሱ «ወልድ» ተብሎ እኛን «ውሉድ»፣ እሱ «ክርስቶስ» ተብሎ እኛን «ክርስቲ*ያን*» ያሰኝ እርሱ ነው። በአሁኑ ጊዜ ቅዱሳን ምእመናን «በወልድ ውሉድ» «በክርስቶስ ክርስቲያን» ተብለው የሚጠሩት በወልደ እግዚአብሔር ክርስቶስ በእርሱ ነው። ከዚህም *ጋር* ቤተ ክርስቲያን በምሥጢራዊ አን*ጋ*ገር አካሉ ስለሆነች ወይም በእርሱ ራስነት የተገጣጠማች አካል ስለሆነች /ኤፌ.4÷13-14/ በእርግጥ እርሱ የቤተ ክርስቲያን፣ ቤተ ክርስቲያንም የእርሱ ናት። ቤተ ክርስቲያን «*ሞ*ድኃኒቴ» ብላ የምት**ጠራ**ውና የምታመልከው ክርስቶስ ወይም መሢሕ እርሱ ነው። ወንጌሳዊው ዮሐንስ በመልእክቱ «ስለሕይወት» ቃል በ*መጀመሪያ የነ*በረውንና የሰማነውን፣ በዓይና*ችንም ያየነውን፣* የተመለከትነውንም፣ እጆቻችን የዳሰሱትንም.. ከአብ ዘንድ የነበረውን፣ ለእኛም የተባለጠ ውን የዘለዓለም ሕይወት እንነግራችኋለን» /1ዮሐ.1÷6/ ሲል የተናገረለት መሢሕ ክርስቶስ እርሱ ነው።

በሌላም በኩል የውሸት ክርስቶስ ወይም የውሸት መሢሕ ወደ ኋላም ሆነ ወደፊት የተነሣበትና የሚነሣበት ጊዜ እንደነበርና እንደሚኖርም የታወቀ ስለሆነ /ማቴ.24÷24፣ የሐዋ.5÷29-40/ እውነተኛውን ከሐሰተኛው ለመለየት «ክርስቶስ ዘቤተ ክርስቲያን» የሚለው አነጋገር ከፍተኛ አስተዋጽኦ አለው። ይኸውም እውነተኛው ክርስቶስ ወይም መሢሕ ሐዋርያዊት ቤተ ክርስቲያን ስለ እርሱ የመሰከረችለትና የምትመሰክርለት ክርስቶስ ወይም መሢሕ ብቻ በመሆኑ ነው። እነሆ ቤተ ክርስቲያንን የመሠረተው ይህ ክርስቶስ ነው። በእውነተኛው መሢሕ የተመሠረተችው ቤተ ክርስቲያንም እውነተኛ ስለሆነች በእውነት የክርስቶስ ቤተ ክርስቲያን ናት።

ሰው የሆነው የእግዚአብሔር ልጅ በጥንተ ስሙ «ወልድ፣ ቃል» ወዘተ ተብሎ ሲጠራ በደኃራዊ ስሙ ደግሞ፡-

- -በመድኃኔዓለምነቱ ኢየሱስ ክርስቶስ ማቴ.1÷21
- በንጉሥነቱ ክርስቶስ /መሣሕ/ ዮሐ.4÷21
- ሰው በመሆኑ አማኑኤል /እግዚአብሔር ከእኛ *ጋር ነው/ ማቴ*.1÷23 ይላል።

ከዚህም ጋር በግብር ስያሜ:-

- **ብርሃን** ዮሐ.1÷9
- **ኖሳዊ** ዮሐ.10÷1-18
- የሕይወት እንጀራ ዮሐ.6÷35
- የሕይወት ውኃ ዮሐ.14÷7-38
- የሕይወት መንገድ ዮሐ.14÷፥
- አልፋና *አሜጋ ራዕ.*1÷17 /የባሕርይ/
- -አንበሳ ራዕ.5÷5
- ሬቢ /መምህር/ ዮሐ.3÷2
- **የእግዚአብሔር** በግ ዮሐ.3÷29
- ሊቀ ካህናት ዕብ.9÷11-15 ወዘተ እየተባለ ይጠራል።

ቤተ ክርስቲያን ዘክርስቶስ

የቤተ ክርስቲያን በነቢያትና በሐዋርያት መሠረት ላይ የታነጸች የክርስትና እምነት ተቋም ናት /ኤፌ. 2÷20/። መሥራቿም ራሱ ክርስቶስ ነው። ማቴ.17÷16-19። ነቢያትና ሐዋርያት በቤተ ክርስቲያን መሠረትነት ሊጠቀሱ የበቁት ለክርስትና እምነት መሠረቱ ስለ ክርስቶስ የተነገረው የነቢያት ትንቢትና የሐዋርያት ስብክት በመሆኑ ነው።

ቤተ ክርስቲያን የምተሰብከው ቀደም ብሎ ነቢያት «ይወርዳል ይወለዳል» ሲሉ የተነበዩለትንና በኋላም ሐዋርያት «ወረደ፣ ተወለደ» ሲሉ ምጽአቱን ከነስለምንነቱ የመሰከሩለትን ክርስቶስን ስለሆነ ይህ ትንቢትና ስብከት ለቤተ ክርስተያን የሲኦል ኃይላት ሊያናውጡት የማይችሉ ጽኑሪ መሥረት ሆኖ ይኖራል።

በአንደኛ ደረጃ «ቤተ ክርስቲያን» ተብሎ የሚጠራው የምእመናን ሐዋርያት መሥረት ሳይ የተገነባ አንድነት» ስለሆነ «ቤተ ክርስቲያን» መባል ትክክለኛ ነው /ኤፌ.2÷27/፡፡ የዚህ አንድነት ተቋም የሆነችው ቤተ ክርስቲያን በምሥጢራዋ ዘይቤ «የክርስቶስ ሙሽራ ትባላለች» /ማቴ.9÷15፣ ራዕ.19÷7፣ ኤፎ.5÷32፣ 2ቆሮ.11÷2/፡፡

ቤተ ክርስቲያን የድኅነት ቤት ትባላለች፣ ምክንያቱም በእርስዋ አማካይነት፣ ወይም በእርስዋ ከሚፈጸሙ ምሥጢራት ውጭ ሌላ የክርስትና መርከብ፣ የራኬብን ቤት የቤተ ክርስቲያን ምሳሌ አድርገው የተናገሩ አበው አሉ።

ቤተ ክርስቲያን የእምነት፣ የተስፋና ፍቅር ግንባታ ተቋም ናት። እምነት፣ ተስፋ፣ ፍቅር እንዚህ ሦስቱ ጸንተው እንዲኖሩ ቃልና የተግባር ትምህርት የሚሰጠው በቤተ ክርስቲያን ትምህርት ቤት ነው። /በፍቅር ኮከብነት ቆሮ.13÷13/። የክርስትና እምነት ተከታዮች የአባልነት መታወቂያቸው ፍቅር፣ የድኅነት ጣረጋገጫው ፍቅር ነው /ዮሐ.13÷35፣ 1ዮሐ.3÷14/። «ጳውሎስኒ ተወሬየ ሥለስተ ለቤተ ክርስቲያን ሃይማኖት ወተስፋ ወፍቅር … » ቅዱስ ያሬድ።

ቤተ ክርስቲያን የተመሠረተቸው በክርስቶስ መቶ ሃያ ቤተሰብአ ወይም ደቀመካሙርት ማለት 12 ሐዋርያት፣ 72 አርድዕት፣ 36 ቅዱሳት አንስት አንድነትና ኅብረት ነው። መንፌስ ቅዱስ ይህን መሠረት አጸና፣ ከዚያም መንፌስ ቅዱስ በሐዋርያት ሳይ በወረደበት ዕለት በዓለ ሃምሳን ለማክበር ለተሰበሰበው ሕዝበ በተሳለፌው የቅዱስ ጴጥሮስ ቃለ ስብከት ብዙዎች የክርስቶስ ደቀ መዛሙርት ሆኑ /የሐዋ.2÷41/። ይህ አንድነት እስከ አስጢፋኖስ ሞት ድረስ እያደገ ከሂደ በኋላ በእስጢፋኖስ ሞት ተበተኑ። አባላቱ ወደ ተለያዩ አኅጉር ስለተሰደዱ ኢየፍሳሌም ሳይ አንደ ኩሬ ውኃ በአንድ ቦታ ተገድቦ የነበረው የክርስትና እምነት ትምህርት እንደ መስኖ ውኃ በየአህጉፍ ተሰራጨ።

በተለይ ወደ አንጾኪያ ተሰድደው የነበሩት ክርስቲያኖች አንድነት እየጠነከረ ስለሄደ «ደቀ መዛሙርት ናዝራውያን» /የሐዋ.24÷5/ እየተባሉ ይጠሩ የነበሩት ምእመናን «ክርስቲያን» ተብለው ተሰየሙ። የሐዋ.11÷26።

የክርስትና እምነት በዓለም ላይ ያደረገውን መስፋፋትና መጠናከር በምሳሌ መግለጽ ቢያስፌልግ ትክክለኛ ተነጻጻሪ ሆኖ የሚገኘው በቅዱስ ወንጌል እንደተገለጠው የሰናፍቄ ዘር ነው። የሰናፍቄ ቅንጣት እጅግ በጣም አነስተኛ የሆነች የዘር ዓይነት ናት። ሆኖም ከእርሻ ላይ ስትዘራ የወፎች ማረፌያ የሆነች የዘር ዓይነት ናት። ሆኖም ከእርሻ ላይ ስትዘራ የወፎች ማረፌያ የሆነች የዘር ዓይነት ናት። ሆኖም ከእርሻ ላይ ስትዘራ የወፎች ማረፌያ ለመሆን እስከምትችል ድረስ ታሳቅ ዛፍ ትሆናለች /ማቴ.31÷33/። የቤተ ክርስቲያንም የዕድገት ልክ እንደዚህ ነው። የተነሣችበትንና የደረሰችበትን የዕድገት ደረጃ ዝቅታና ከፍታ ያለማብራሪያ ከምሳሌው መረዳት ይቻላል።

ሆኖም ቤተ ክርስቲያን ይህን ስፋት ያላት ታላቅ የሕይወት ዛፍ የሆነችው በዝናም ውኃ አይደለም፣ የወንጌል ጠለ ትምህርት የማይለያት የክርስቶስ ተክል ስለሆነች ነው። ቃለ ወንጌል በተዘራበት ቦታ ሁሉ ቤተ ክርስቲያን ትበቅላለች፣ ዘሪው ጴጥሮስም ይሁን ጳውሎስ ወይም ሌላ የተዘራው ዘር የሚበቅለውና የሚያድገው በእግዚአብሔር አምላካዊ ግብር ነው። /1ቆሮ.3÷6-9፣ ማር.16÷28/።

ምድር እንሷ ጠቃሚ ፍሬን የምትሰጠው ከላይ በእርሷ ላይ የሚወርደው የዝናም ነጠብጣብ ብቻ አይደለም። በሁሉም ወራት የምሕረት ዝናምን ከሚለግሳት እግዚአብሔር የተዘራው ለመብቀል፣ የበቀለው ለማደግና ፍሬ ለመስጠት የሚበቃበትን በረከት ስታገኝ ነው። /ዕብ.6÷7/።

የተዘራው የሚበቅለው፤ የተተከለው የሚጸድቀው በግብር አምሳካዊ እንደሆነ ቢታመንም ለምድራዊው የግብርና ተግባር ትጉህ ገበሬ እንደሚያስፈልገው ሁሉ ለሰማያዊው ግብርናም እንዲሁ ከዚያ የሳቀ ትጉህ፣ ታጋሽና ጠንካራ የወንጌል ገበሬ ያስፌልጋል። የግብርና ትልቁ ተግባር ደግሞ የተዘራውን ሰብል ከአረምና ከተባይ ተጠ ቂነት መጠበቅ ነው።

ከቤተ ክርስቲያን ታሪክ መረዳት የሚቻለውም የወንጌል ገበሬዎችንና የቤተ ክርስቲያን መጋቢዎችን ከፍተኛ ተልዕኮ የጠየቀው ቃለ እግዚአብሔርን ወይም ቃለ ወንጌልን የመዝራቱ ተግባር ብቻ ሳይሆን የተዘራውን ቃለ እግዚአብሔር ከሰው ሥራሽ አረምና ተባይ /ኦፋቴ/ ጥቃት የመጠበቁ ተግባር ነበር። በመሆኑም ከውጭና ከውስጥ የሚያጋጥመውን ፌተና ለመቋቋም ብዙ ደም ፌስሷል፤ ብዙ ገድል ተፌጽሟል፣ ብዙ መሥዋዕትነት ተከፍሷል።

ስለ ክርስትና እምነትና ሕይወት የተከፈለ መሥዋዕትነት በዘመነ ሐዋርያት፣ ዘመነ ሰማዕታትና ዘመነ ሊቃውንት

ዘመነ ሐዋርያት

«የጌታን ስም የሚጠራ ይድናል እንግዲህ ያላመኑበትን እንዴት ይጠፉታል፣ ባልሰሙትስ እንዴት ያምናሉ፣ ያለ ሰባኪስ እንዴት ይሰማሉ መልካሙን የምሥራች የሚያወሩ እግሮቻቸው እንዴት ያማሩ ናቸው ተብሎ እንደተጻፈ ካልተሳኩስ እንዴት ይሰብካሉ» /ሮሜ.10÷13-15/።

ዘመን ሐዋርያት የክርስትና እምነት የዓለም ሃይማኖት ለመሆን የበቃበት፣ ሐዋርያዊ ጉዞ በመንፈስ ቅዱስ ተባርኮ የተጀመረበት፣ በጉዞው ውጤታማነት የሐዋርያት የዓለም ጨውነት የዓለም ብርሃንነት የተፈ*ጋገ*ጠበት፣ ዓለም በጥበቡ ሊደርስበት ያልቻለው የድኅነተ ዓለም ምሥጢር በስብከተ ወንጌል ሥርጭት ገሃድ የሆነበት /1ቆሮ.1÷21/ የቃለ ወንጌል ዘርና *መ*ከር ወቅት ነው።

ሐዋርያት የመንፈስ ቅዱስን ኃይል ከታጠቁ በኋላ ጌታችን ኢየሱስ ክርስቶስ «ሂዱና አስተምሩ /ማቴ.10÷26/፤ በጨለማ የነገሪዃችሁን በብርሃን ተናገሩት፣ በጆሮአችሁ በሹክሹክታ የነገርኋችሁን በሰገነት ላይ ስበኩት /ማቴ.10÷26/» ሲል የሰጣቸውን ትእዛዝ ተግባራዊ ለማድረግ ወደ ዓለም ወጡ፤ መልካሙን የምሥራች ዜና አወሩ የሕይወትንም ቃል ለዓለም አሰሙ፤ የዓለምን ጨለማ ለማራቅና አልጫውን ዓለም ለማጣፈጥ የሚቻልበትን የብርሃንነትና የጨውነት ተግባር ፈጸሙ፤ የተኛውን ቀስቀሱ፤ የሞተውን አስነሡ /ኤፌ.5÷14/። የንቃውም ዓለም የተነገረውን የምሥራች ቃል ሰማ፤ይድንበተ የነበረውን ስም ተቀብሎ በክርስትና እምነት ተጠራ /የሐዋ.3÷12/። ቃለ ወንጌል በዚህ ሁኔታ ለመጀመሪያ ጊዜ በዓለም ላይ የተዘራውና ይህ የሕይወት ፍሬ የተመሠረተው እንግዲህ በእነዚህ ሐዋርያት የወንጌል ግብርና ስለሆነ ዘመን ሐዋርያት ለክርስትና እምነት በእርግጥ ዘመን ዘርና ዘመን ፍሬ እንደሆነ በግልጽ ይታያል።

ይህ እንዲህ ሲሆን በሌላ በኩል ደግሞ በዚያ የበሪከት ዘመን እንደ ሲሞን መሥርይ ያሉ /የሐዋ.8÷13-24/ ቢጽ ሐሳውያን ወይም መናፍቃን ከውስጥም ከውጭም በመንግት የክርስትና እምነትን ለመበረዝ፣ ለማደስና ለመለወጥ ያደርጉት የነበረው እንቅስቃሴ ቀላል ስላልነበረ ዘመኑ የፌተና ዘመን እንደነበረ ማወቅ ይቻላል። ሐዋርያው ቅዱስ ጳውሎስ በገላትያ መልእክቱ «እኛ ከሰበክንላችሁ ወንግል የሚለይ ትምህርትን ከሰማይ መልአክ እንኳ ቢሰብክላችሁ የተረገመ ይሁን» /ገላ.8÷18/ ሲል በመረረ ቃል ያስጠነቀቀውም ስለዚህ ነበር።

ዘመን ሰማሪታት

ዘመን ሰማሪታት የክርስትና እምነት ተከታዮች እንደ ወርቅ በእሳት ተፈትነው የእምነታቸውን ደግነት በተግባር ያረጋገጡበት የገድልና ትሩፋት ዘመን ነው። ቤተ ክርስቲያን የዚህ ገድል ፈጻሚ መሆን የጀመረችውም ከዘመነ ሐዋርያት ጀምሮ መሆኑ አይካድም።

ለምሳሌ በሐዋርያነት ከተሾሙት ሰባት ዲያቆናት አንዱ የነበረው እስጢፋኖስ በክርስትና እምነት ተቃዋሚዎች በድንጋይ ተደብድቦ የሰማዕትነትን ገድል የፌጸመው በዘመነ ሐዋርያት ነው /የሐዋ.54÷60/። ሲቀ ዲያቆናት እስጢፋኖስ በቤተ ክርስቲያን ታሪክ ቀዳሜ ሰማዕት ተብሎ ለመጠራት የበቃውም በዚህ ምክንያት ነው። ቀጥሎም

ሐዋርያው ያዕቆብ በአረማዊው ሄሮድስ ትእዛዝ በሰይፍ ተሰይፎ የሰማዕትነትን ጽዋ የተቀበለው በዚያ ዘመን መሆኑ ግልጽ ነው /የሐዋ.12÷2/። ነገሩ እንዲህ ሲሆን ታዲያ ዘመነ ሰማዕታት ከዘመነ ሐዋርያት የተለየ ክፍለ ዘመን እንደሆነ ተደርጎ ሊወሰድ የቻለው በክርስትና እምነት ተከታዮች ላይ አጠቃላይ ፕፋት አዋጅ ለታወጀበትና አዋጁ ተግባራዊ ለሆነበት ልዩ የሥቃይ ወቅት ይህ ስያሜ እንዲሰጠው ስለተደረገ ነው። ለዚህ ኢሰብአዊ አዋጅ የታሪክ ተጠያቂ የሆነውም ሮማዊው ቄግር ዲዮቅልጥያኖስ ነው።

ሆኖም ድርጊቱ በሰላም ዘመን ሊፈጠሩ የማይችሉ አያሌ ሰማዕታት መገኘት ምክንያት ከመሆኑ በቀር በክርስትና እምነት ሂደት ላይ የፈጠረው መሰናክል አልነበረም። አስቀድሞ እንደተገለጠው ይህ ዕልቂት በይበልጥ ተግባራዊ የሆነው ከ276 /እ.ኤት.አ/ ወይም ከ284 /እ.ኤ.አ/ ዓመተ ምሕረት ጀምሮ ስለሆነ ይህ ወቅት <u>ዓመተ ሰማዕታት</u> በመባል ለሚታወቀው የዘመን አቆጣጠር የታወቀ መነሻ ሆኖ ይገኛል። ይህ ሁሉ የሚያመለክተው የክርስትና እምነት ምን ያህል መሥዋዕትነት የተከፈለበት ሃይማኖት መሆኑን ነው።

ዘመነ ሊቃውንት

ዘመን ሊቃውንት በክርስቶስ የተነገረውና በሐዋርያት የተሰበከው ቃለ ወንጌልም ሆነ የድኅነተ ዓለም ተግባር አፈጻጸም በስፋትና በጥልቀት የተመሠጠረበት፣ የነገረ ሃይማኖት ቀኖና በዓለም አቀፍ ጉባኤ የተደነገገበትና ሥርዓተ ቤተ ክርስቲያን አንድ ዓይነት መልክና ቅርጽ እንዲኖረው የተደረገበት ሌላው የቤተ ክርስቲያን ወርቃማ ዘመን ነው::

ይህ አንዲህ ሲሆን በሌላ በኩል ደግሞ ይህ ዘመን የመናፍቃን መፍለቂያ ዘመን በመሆኑ ሌላው ዘመነ ሰማዕታት መሆኑ አልቀረም። ለመሳሌ ቀደም ብለው ከተነሡት ቢጸሐሳውያን ማለት ስለ ምሥጢረ ሥሳሴ፣ ምሥጢረ ተፈጥሮና ምሥጢረ ሥጋዌ የተሳሳተ እመነትን ይከተል ከነበረው የመናፍቃን አለቃ ሲሞን መሠርይ /በዘመነ ሐዋርያት የነበረ/ ከአምሳያ ተከታዩ <u>ማኒ</u> /በ216 ዓ.ም የተወለደ/ እንዲሁም ሌሎች አሥራው መናፍቃን በኋላ ስለፈጣሪ አንድነትና ሠራዒ መጋቢነት ምሥጢር፣ ስለ ክርስቶስ ሥጋዌና መሥጢረ ድኅነት አፈጻጸም ተግባር የተሳሳተ እምነትና ትምህርት የነበረው ቀንደኛ መናፍቅ <u>መርቅያን</u> /በ160 ዓ.ም የተነሣ/፤ «አንድ አካልና አንድ ገጽ» በሚል ኑፋቄ የምሥጢረ ሥሳሴን እምነትና ትምህርት ለማፋለስ የሞከረው አደገኛ መናፍቅ ሰባልዮስ /በ3ኛው መቶ ክ.ዘ/ የቃልን ቅድምናና እንዲሁም በአማናዊ ተዋሕዶ

ሰው የመሆኑን ምሥጢር የካደው <u>ጳውሎስ ሳምሳጢ</u> /በ3ኛው *መ*ቶ ክ.ዘ/ «**ለፌ** አማርያም ክዋኔሁ ለወልድ» ብሎ የተነሣው *ማ*ናፍቅ <u>ፎጢኖስ</u> /በ4ኛው *ማ*ቶ ክ.ዘ/ በታወቀ *መ*ሰሐቲነቱ «ከአርዮስ በፊት የነበረ አርዮስ» የሚል ስያሜ የተሰጠው *መ*ናፍቅ ዓ.ም/ «መንፈስ ቅዱስ ሕኡጽ» በሚል ክሕደት የቤተ ክርስቲያንን አንድነት ለማና*ጋ*ት የሞከረው *ማቅዶን*ዮስ /463 ዓ.ም የሞተ/ «ኅዮንተ ነፍስ ወልቡና ኮኖ *ማ*ለኮቱ» በሚል ኑፋቄና ለሥጋ ሀሳዌም ቅድምና ይ**ኖር የነበ**ፈው አቡሊናርዮስ/ ከ310- 390/፤ «ሕስወኬ ትሰ**ማ**ይ ወሳዲተ ወሳዲተ አምሳክ አሳ ወሳዲተ ሰብእ»በሚል ኑፋቄ የእመቤተያችን ቅድስት ድንግል መርያምን ወሳዲተ አምሳክነት ክዶ ለማስካድ የተነሣው ንስጥሮስ /ዘመን.ሢመቱ. 428-431/፣ የውሳሔ ኑፋቄ መምህር የነበረው <u>አውጣኬ</u> /በ447 ዓ.ም የተነሣ/፤ ሌሎችም *መ*ናፍ*ቃን* በየተራ የተነሓት «ዘመነ ሊቃውንት» ተብሎ በሚጠራው ክፍለ ዘመን ስለሆነ በዚህ ዘመን በቤተ ክርስቲያን ሳይ የደረሰው ጉዳት በዘመነ ሰማሪታት ከደረሰው የሚያንስ አልነበረም፤ ይኸውም በዘመነ ሰማሪታት ከደረሰው አንድነትና ኅብረት፣ ሰላምና ፍቅር በዘ*መ*ነ ሊ*ቃውንት*ም ሊቀዋል ባለ*መቻ*ሉ ነው። የሃይማኖት *መ*ለያየት ለቤተ ክርስቲ*ያን* ከሁሉም ነገር የሚከፋ ከሆነ ዘ*መ*ን ሰማሪታት ቢባል *ማጋነን አይሆንም*።

በሌሳ በኩል ደግሞ ይህ ክፍለ ዘመን ይህ ዓይነቱ ኦፋቄ የተከውተበት አስቸጋሪ ወቅት የሆነውን ያህል እንደ እነቅዱስ አትናቴዎስ /295-375/፣ እለእስክንድሮስ /312-328/፣ ቅዱስ ቄርሎስ /ከ375-444/፣ ቅዱስ ባስልዮስ ዘቂሣርያ /370-379/፣ ቅዱስ ጎርጎርዮስ ዘእንዚናዙ /329- 389/፣ ጎርጎርዮስ ዘንሲስ /370-395/፣ ቅዱስ ዲዮስቆሮስ ዘእስክንድርያ /ዘመነ ሚመት ከ444-454/፣ ቅዱስ ዮሐንስ አፌወርቅ /347-407/ ወዘተያሉ የመናፍቃን መምቻና የቤተ ክርስቲያን ራስ መመከቻ የሆኑ ሊቃውንት የተነውብት መልካም ዘመን ነው። እነዚህ ቅዱሳን አበውና መሰሎቻቸው በሃይማኖት ትምህርት አዕማድነታቸው ዘመናቸውን «ዘመነ ሊቃውንት» ያሰኙ የቤተ ክርስቲያን ከዋክብት በመሆናቸው የክርስትናው ዓለም ይኮራባቸዋል።

በዘመነ ሲቃውንት የመናፍቃንን ትምህርት ስመቃወምና ሃይማኖትን ስማጽናት የተካሄዱ ዓስም አቀፍ ጉባኤይት

1ኛ. <u>ጕባኤ ኒቅያ</u>

- ስጉባኤው መካሄድ ምከንያት የሆነው ኑፋቄ- «**ወልድ ፍጡር**» የሚል**፣**
- መናፍቁ አርዮስ፣
- የጉባኤው ሲቀ መንበር አስአስክንድሮስ፤
- የተሰብሳቢዎች ብዛት 318፤
- ጊዜው 325 ዓ.ም፤
- የዘመኑ ንጉሥ **ቆስጠንጢኖስ፣**
- የጉባኤው ውሳኔ የክርስቶስን አምሳክንት በቅዱሳት መጻሕፍት ቃል ጣረጋገጥ /ዮሐ.1÷1-4/ «ወልድ ፍጡር» ሲል የተነሳውን ቀንደኛ መናፍቅ አርዮስን አውግ፣ መለየት፤
- የጉባኤው የጸሎተ ሃይማኖት ቀኖና «ነአምን በአሐዱ አምሳክ» ከሚለው ጀምሮ «ወነአምን በመንፈቅ ቅዱስ» እስከሚለው ድረስ ድረስ ያለው ክፍል።

2ኛ. <u>ጉባኤ ቁስጥንጥንያ</u>

- ስጉባኤው መካሄድ ምክንያት የሆነው ኑፋቄ «**መንፌስ ቅዱስ ሕጹጽ**» የሚል
- መናፍቁ መቅዶንዮስ፤
- የተሰብሳቢዎች ብዛት 150 ሲቃውንት
- የጉባኤው ሰብሳቢ ጢሞቴዎስ ዘእስክንድርያ፣ ጎርጎርዮስ ዘእንዚናዙ፤ ኔክታርዮ ዘቁስጥንጥንያ፣ በየተራ፣
- ጊዜው 381 ዓ.ም፤
- የዘመኑ ንጉሥ ቴዎዶክስዮስ
- የጉባኤው ውሳኔ የሥሳሴን መዓርገ መንግሥት የማበሳስጥ ኑፋቄ አመንጭ የሆነውን መቅዶንዮስን አውግዞ መሰየት፤
- የጉባኤው የጸሎተ ሃይማኖት ቀኖና «ወነአምን በመንፈስ ቅዱስ» ከሚሰው በሳይ ያስው ቃል፡፡

3ኛ. ጉባኤ ኤፌሶን

- ስጉባኤው መካሄድ ምክንያት የሆነው ኑፋቄ «ሕስወኬ ትስመይ ወሳዲተ አምሳክ አሳ ወሳዴተ ሰብአ» የሚል፤
- መናፍቀ ንስጥሮስ፣
- የጉባኤው ተሰብሳቢዎች ብዛት 200 ሲቃውንት፤

- የዘመኑ ንጉሥ ዳግማዊ ቴዎዶስዮስ፤
- የጉባኤው ውሳኔ- የአመቤታችንን ወሳዲተ አምሳክነት ክዶ ስማስካይ የተነሣው ንስጥሮስን አውግዞ መስየት፤
- የጉባኤው የሃይማኖት ቀኖና «**በአማን ወላዲተ አምላክ**» የሚል።

በሌሎች የአምነት ድርጅቶች አራተኛ ጉባኤ አየተባለ የሚጠራው <u>የኬልቄዶን</u> ጉባኤ ሲሆን የኦርቶዶክስ ተዋሕዶ አብያተ ክርስቲያናት ይህን ጉባኤ በዓለም አቀፍ ጉባኤነት አይቀበሎትም። ይህ ጉባኤ በአንድነት ጸንታ ትኖር የነበረችው ቅድስት ቤተ ክርስቲያን «<u>ሁለት ባሕርይ</u>» በሚል የምሥጢረ ሥጋዌ ትምህርት ልዩነት ከሁለት የተከፈለችበት አሳዛኝ ጉባኤ ነው። በመሆኑም ታዋቂው የተዋሕዶ ሃይማኖት መምህር ቅዱስ ዲዮስቆሮስ የዚህን ጉባኤ ውሳኔ በመቃወም በአደረገው መከሳከል ብዙ ፈተና ደርሶበታል።

ዘመነ ጸድቃን

«ጻድቅ፣ ጻድቃን» የሚለው ቃል ለሁሉም ዓይነት የክርስትና እምነት ቅዱሳን ሁሉ የሚሰዋ የወል መጠሪያ ቢሆንም ይህን ቃል በስምነት ጭምር የሚጠሩበት ግን ከዚህ ዓለም ተድላ ደስታ ርቀው፣ ጻዋ ዋሰው ድምፅ አራዊትን ግርጣ ሌሊትን ታግሰው ጤዛ ልሰው፣ድንጋይ ተንተርሰው፣ የላመ የጣመ ሳይቀምሱ፣ የሞቀ የደመቀ ሳይለብሱ፤ «እኖር ባይና - አከብር ባይ ልቡና» በሚያሠራው ኃጢአት ሰውነታቸውን ሳያሳድፉ የሚኖሩ ግልጽና ሥውር መናንያን ናቸው። የዚህ ዓይነቱ የምናኔ ኑሮ በአብነትነት የሚጠቀሱት አበውም አባ ጳውሊ /ከአባ እንጦንስ በፊት/፣ አባ እንጦንስ /251- 356/፤ አባ ጳኩሚስ /290- 346/፣የአባ ጳኩሚስ አጎት ማርያምና ሌሎችም ናቸው። በአባ ጳኩሚስ የተጀመረው ምናኔ በአባ እንጦንስ አሁን ያለው የምንኩስናና የገዳጣዊ ኑሮ ይዘትና ቅርጽ እንዲኖረው ሲደረግ በአባ ጳኩሚስ ደግሞ ገዳጣዊው የምናኔ ኑሮ እስከ አሁን ድረስ ጸንቶ ለመኖር በበቃው ሥርዓተ ገዳም እንዲመራ ተደረገ።

ይህም ሲባል በመልካም የኑሮ ደረጃ ላይ ወይም በብልጽግና ኑሮና በዘውድ ሥልጣን ላይም ሁነው በዚህ ዓለም ጥቅምና ድሎት «ልብሳቸው ሳያድፍ ስጣቸው ሳይጎድፍ» /ራዕ.7÷13-15/ ክፉውን ሁሉ አቸንፈው በዓለም ላይ የምናኔ ዓይነት ኑሮ የሚኖሩ እልፍ አዕሳፍ ምእመናን የሉም ማለት አይደለም። ከክርስትና አምነት ታሪክ መረዳት እንደሚቻለው ምናኔ በአርግጥ በሐዋርያት፣ በሰማሪታት፣ በገዳማውያን ባሕታውያን፣ በዓለማውያን ምእመናን ሕይወት የታየና የሚታይ ክርስቲያናዊ ጠባይ ስለሆነ የግድ ገዳማዊነትን የሚጠይቅ ውሱን ገድል አይደለም።

ስለሆነም በየትኛውም ጊዜና ቦታ የክርስትና እምነት የሚጠይቀውን ዓይነት ኑሮ በመኖርና በዚያም ለፍጹምነት ኑሮ የሚያበቃ ገድል ትሩፋት በመፈጸም መናኒ ጻድቅ ወይም ፍጹም ክርስቲያን መሆን ይቻላል። ባለ ቅኔው እንዲህ ሲል እንደተናገረ «እስመ አባ ተአምር ባቲ፣ ገረገራ ዋልድባ ይእቲ»። ይህ ከሆነ ዘንድ ማንኛውም ዘመን የዚህ ዓይነት ኑሮ ኗሪዎች የሚበዙበት መልካም ዘመን ከሆነ «ዘመነ ጻድቃን» ሊባል ይችላል።

ገዳማውያን መናንያን በብዛት የተነውት በዘመነ ሊቃውንት ስለሆነ ይህ ዘመን ዘመነ ጻድቃን ይባላል። ሆኖም የክርስትና እምነት በየጊዜው የሐዋርያትን፣ የሰማዕታትን፣ የሊቃውንትን፣ የመናንያንን መኖር የሚጠይቅ የገድልና ትሩፋት እምነት ስለሆነ ዘመነ ሐዋርያት፣ ዘመነ ሰማዕታት፣ ዘመነ ሊቃውንት፣ ዘመነ ጻድቃን /መናንያን/ መጀመሪያ እንጂ መጨረሻ ያለው ዘመን አይደለም። በዚህ ትረካ ለመጠቆም የተፈለገውም መጀመሪያውን እንጂ መጨረሻውን አይደለም። ጌታችን ኢየሱስ ክርስቶስ «እንደ ርግብ የዋህ፣ እንደ እባብ ብልህ ሁኑ» /ማቴ.10÷16/ ሲል እንደተናገረው ሁሉንም ዓይነት ገድል መፈጸም የሚቻለው ደግሞ የትኛውም ጊዜ የሚጠይቀውን ተበብ ከየዋህነት ጋር በመላበስ እንጂ ከእነዚህ ነገሮች ባዶ በሆነ ሰውነት አይደለም።

ነገሬ ማርያምና ነገሬ ቅዱሳን

υ. **ነገሬ ማርያም**

አመቤታችን ቅድስት ድንግል ማርያም በንጽሕና፣ በቅድስና በሞገስና በጸጋ በክብር የሚመስላትም ሆነ የሚያህላት የሌለ፣ አናትነትን ከድንግልና አስተባብራ የያዘች፤ ከሆነ ጀምሮ በአዳም ልጅነቷ ምክንያት ንጽሐ ጠባይ ያላደፈባት፤ በዚህ ዓለም ኑሮዋም ከሀልዮ ከነቢብና ከገቢር ኃጢአት ንጽሕት የሆነች፤ ከቅዱሳን ሁሉ በላይ ጸጋን የተሞላች፣ ከሴቶች ሁሉ ተለይታ የተባረከች፣ በአማላጅነቷ የምእመናን ሁሉ መጣጸኛ የሆነች የአምላክ እናት ናት። /ሎቃ.1÷27-30፣ሕዝ.44÷3-5፣መኃ.4÷7፣መዝ.132÷13፣ ኢሳ.7÷14/

ስለ ንጽሕናዋ፡ ቴዎዶጦስ /ሃይ.አበ.ም.53÷22/

ስለ ክብሯ ታላቅነት፡ ዮሐንስ አፈወርቅ /ሃይ.አበ.ም.28÷36-39/ እና ሌሎችም አበው የተናገሩትን ይመለከቷል።

በዚህ ምክንያት:-

- ማኅደረ መንፌስ ቅዱስ
- ምልዕተ ጸጋ፣ ምልዕተ ክብር
- እመ አምሳክ፣ ወሳዲተ አምሳክ እመ እግዚአብሔር
- ሰአሊተ ምሕረት
- ድንግል በክልኤ
- ቅድስተ ቅዱሳን
- መትሕተ ፈጣሪ መልእልተ ፍጡራን ወዘተ.... እየተባለች ትጠራለች፤ ለዚህም ምንጬ የወንጌል መዳሴ ማርያም ነው። ሉቃ.1÷26-55፣ ዮሐ.19÷25-28። ቅዳሴ ያዕቆብ ዘስሩግ።

የታወቀው የቅጻሴ ማርያም ደራሲ አባ ሕርያቆስ «ወስሉጥ ስመኪ በጎበ እግዚአብሔር» ሲል እንደተናገረው የኢትዮትያ ቤተ ክርስቲያን ለእመቤታችን የተሰጠው ቃል ኪዳንና ክብር ከሁሉም ቅዱሳን በሳይ መሆኑን ታምናለች፣ ታስተምራለች፤ በመሆኑም በማንኛውም ጸሎተ ቅጻሴ ጊዜ ስሟ በተማኅጽኖ ይጠራል። ከዚህም ጋር በኢትዮጵያም ሆነ በሌሳው የክርስትና ዓለም በጸሎትም ሆነ በትምህርት ስሟ ሳይጠራ የሚውልበት ዕለት የለም።

ለ ነገሬ ቅዱሳን

መሳእክት ፣ አበው፣ ነቢያት፣ ሐዋርያት፣ ሰማሪታት፣ ጻድቃን በቤተ ክርስቲያን ቀኖና ቅዱሳን ተብለው ይጠራሉ። ዘል.9÷2፣ 1ጴጥ.1÷15፣ ዮሐ.17÷16።

ለ 1 የቅዱሳን መሳእክት አገልግሎት

- ስለሰው ልጅ ሕይወት *ማ*ሳሳክ /*ዕ*ብ.1÷14/
- እግዚአብሔርን ያለማቋረጥ ማመስገን /ራኢ.4÷8-11/
- የሰውን ጸሎት ወደ እግዚአብሔር ማድረስ፣ ለሰው ልጅ ምሕረት መለመን /ጻን.9÷20፣ ሉቃ.1÷13፣ ዮሐ.10÷3-5/
- የሰውን ነፍስ ወደ እግዚአብሔር ማቅረብ /መ.ሱቱ.6÷6-20/
- ፍጥረተ ዓለምን፣ የሰውን ልጅ መጠበቅ /ማቴ.18÷10፣ ዳን.4÷13/
- ለምሕረትም ለ*መዓ*ትም *መ*ሳክ /ሮሜ.9÷22/
- በመከራና በችግር ጊዜ ለተራዳኢነት መላክ /ዮሐ.12÷7-11/

ለ.2 የቅዱሳን መሳእክት አማላጅነት

ከእግዚአብሔር በተሰጣቸው ጸጋ ጸሎታቸውም፣ ምኞታቸውም፣ ደስታቸውም፣ የሰው ልጅ ድኅንት ነው። ዘፍ.48÷16፣ ዳን.10÷10፣ ሎቃ.1÷13፣ ይሁዳ.9፣ ዘካ.1÷12 ዘጸ.23÷20 መዝ.33÷7።

ለ.3 ክብሬ ቅዱሳን መሳእክት

ቅዱሳን መሳአክት በእግዚአብሔር ዘንድ የተከበሩና ባለሟልነትንም ያገኙ ቅዱሳን በመሆናቸው በሰውም ዘንድ የተከበሩ ናቸው። ስለሆነም የአክብሮት ስግደት ይሰገድሳቸዋል። በስማቸው ቤተ ክርስቲያን እንዲታንጽም ይደረጋል። ዳን.8÷15-18፣ ዘፍ.22÷31፣ ዘኁ.22÷31፣ ኢያ.5÷13።

ለ.4 ስለ ቅዱሳን ነቢያት፣ ሐዋርያት፣ ሰማዕታት ጻድቃን፣ ክብር

እንዚህ ቅዱሳን የየራሳቸው ተልዕኮ በገድል በትሩፋት የፌጸሙ ቅዱሳንና ቅዱሳት በመሆናቸው በእግዚአብሔር ዘንድ ልዩ ክብር አሳቸው የቃል ኪዳን ቅዱሳን በመሆናቸውም ምእመናንን በስማቸው ወደ እግዚአብሔር ይማጸናሉ፤ እንርሱም በዐጸደ ነፍስ ይማልጻሉ። /ማቴ.10÷42፣ ዘጸ.32÷2-15፣ ሂኖክ.12÷33-40/። በነፍስ ሕያዋን ስለሆኑ /ሉቃ.20÷37-40/። በዚህ ምክንያት የአክብሮት ስግደት ይሰገድሳቸዋል፤ እግዚአብሔር የሚወዳቸውና የሚያከብራቸው ስለሆኑ /ራሆ.3÷9/።

*ማ*ጠ*ቃ*ለያ

የሃይማኖት ትምህርት ፍሬ/ውጤቱ/ የአምንት፣ የተስፋ፣ የፍቅር ፍጹምንት ስለሆን ይህ ውጤት የማይታይ ከሆን ትምህርቱ በመልካም ምድር ላይ የወደቀ ዘር አልሆንም። በኢትዮጵያ ሕዝብ ልቡና ላይ የወደቀው ቃለ እግዚአብሔር በመልካም ምድር ላይ የወደቀ ዘር ስለሆን ፍሬው እንሆ የተትረፈረፈ ሆኖ ይታያል። ሆኖም ባማረው የስንዴ ማሳ ላይ እንክርዳድ እንዳይዘራበት ንቁና ትጉኅ የወንጌል ገበሬ ሆኖ መኖር ከቤተክርስተያኒቱ የሃይማኖት መምህራን የሚጠበቅ ግዴታ ይሆናል ይህም ምን ጊዜም ቸል ሊባል የማይገባው ኃላፊንት ነው።

ወስብሐት ለእግዚአብሔር። አሜን። /ይቆየን/ /ተጨማሪውን ክፍል በቀጣይ እናቀርባለን/